



विश्व केसरी

सिर्फ पत्रकारिता...

@vishwakesariTV

@vishwakesari

vishwa kesari official

@VishwaKesari

@ खेल एचएफ जूनियर विमेंस एशिया कप...

@ साहित्य केसरी

बंद दरवाजा ...

@ व्यापार

ब्रिक्स 2026 की अध्यक्षता से भारत की खाड़ी...

विश्व केसरी खबर झरोखा

मध्य-पूर्व संघर्ष में शांतिदूत बने ब्रिक्स : शी जिनपिंग

नई दिल्ली। चीन के राष्ट्रपति शी जिनपिंग ने शनिवार को नई दिल्ली में आयोजित ब्रिक्स शिखर सम्मेलन को संबोधित करते हुए कहा कि ब्रिक्स को मध्य-पूर्व संघर्ष में शांतिदूत की भूमिका निभानी चाहिए। उन्होंने कहा कि चीन इस दिशा में अन्य ब्रिक्स देशों के साथ मिलकर काम करेगा।

शी ने कहा कि जारी युद्ध अंतरराष्ट्रीय समुदाय के साझा हितों के अनुरूप नहीं है और संघर्ष का समाधान बातचीत व कूटनीति के माध्यम से किया जाना चाहिए।

ब्रिक्स में ब्राजील, रूस, भारत, चीन, दक्षिण अफ्रीका, मिस्र, इथियोपिया, इंडोनेशिया, ईरान और संयुक्त अरब अमीरात शामिल हैं।

ब्रिक्स देशों में संयुक्त बयान पर सहमति

नई दिल्ली। ब्रिक्स सदस्य देशों के बीच गहन बातचीत के बाद संयुक्त बयान पर सहमति बन गई है। सरकारी सूत्रों के अनुसार, विभिन्न संवेदनशील मुद्दों पर मतभेद के बावजूद भारत ने लगातार कूटनीतिक प्रयास करते हुए सदस्य देशों के रुख में सामंजस्य बनाया। वार्ता शनिवार तड़के सुबह 4 बजे तक चली।

सूत्रों ने कहा कि यह सहमति इसलिए भी महत्वपूर्ण है क्योंकि ईरान, सऊदी अरब और संयुक्त अरब अमीरात एक ही मंच पर हैं, जबकि कई क्षेत्रीय और भू-राजनीतिक मुद्दों पर उनके बीच गंभीर मतभेद हैं।

राष्ट्रपति मुर्मु ने ईरानी समकक्ष पेजेशिकयन से की मुलाकात

नई दिल्ली। राष्ट्रपति द्रौपदी मुर्मु ने शनिवार को नई दिल्ली में ईरानी समकक्ष मसूद पेजेशिकयन के साथ बैठक के दौरान संवाद और कूटनीति के माध्यम से स्थायी शांति की दिशा में भारत की प्रतिबद्धता को दोहराया। राष्ट्रपति सचिवालय ने सोशल मीडिया प्लेटफॉर्म एक्स पर बताया, ईरान के राष्ट्रपति डॉ. मसूद पेजेशिकयन ने राष्ट्रपति भवन में राष्ट्रपति द्रौपदी मुर्मु से मुलाकात की। दोनों नेताओं ने ईरान और भारत के बीच लंबे समय से चले आ रहे दोस्ती के बंधन पर चर्चा की, जिसमें हमारे मजबूत सांस्कृतिक और जन-जन के संबंध शामिल हैं। राष्ट्रपति ने संवाद और कूटनीति के माध्यम से स्थायी शांति की खोज के प्रति भारत की प्रतिबद्धता को दोहराया।

पूजा सिंघल की याचिका पर सुप्रीम कोर्ट में 15 सितंबर को सुनवाई

एजेंसी ■ नई दिल्ली

सुप्रीम कोर्ट 15 सितंबर को आइएएस अधिकारी पूजा सिंघल की उस याचिका पर सुनवाई करेगा, जिसमें उन्होंने झारखंड हाई कोर्ट के उस आदेश को चुनौती दी है, जिसमें उन्होंने मनी लॉडिंग मामले में संज्ञान आदेश को रद्द करने की उनकी याचिका खारिज कर दी थी। इस मामले की सुनवाई भारत के मुख्य न्यायाधीश सूर्यकांत और न्यायमूर्ति जायमाल्य बागची और वी मोहना की पीठ द्वारा किए जाने की संभावना है।

18 करोड़ रुपये के घोटाले में होगी जांच

झारखंड खान विभाग की पूर्व सचिव सिंघल को ईडी ने 11 मई 2022 को केंद्र सरकार की प्रमुख



ब्रिक्स शिखर सम्मेलन

ब्रिक्स में मोदी का बड़ा संदेश, शी से मुलाकात में सीमा शांति पर जोर

विशेष संवाददाता ■ नई दिल्ली

प्रधानमंत्री नरेंद्र मोदी ने शनिवार को ब्रिक्स शिखर सम्मेलन में वैश्विक शासन व्यवस्था में व्यापक सुधार का आह्वान करते हुए कहा कि ग्लोबल साउथ आज वैश्विक संकटों की अग्रिम पंक्ति में है, लेकिन फैसले लेने की प्रक्रिया में पीछे है। उन्होंने मौजूदा व्यवस्था को 'विशेषाधिकार की पिरामिड' बताते हुए इसे 'साझेदारी के मंच' में बदलने की जरूरत बताई, जहां हर देश की आवाज और भागीदारी सुनिश्चित हो।

ब्रिक्स के 20 वर्ष पूरे होने का उल्लेख करते हुए मोदी ने संगठन के लिए अगले 20 वर्षों का नया और महत्वाकांक्षी एजेंडा तैयार करने का आह्वान किया। उन्होंने वैश्विक शासन सुधार के लिए 10 प्रस्ताव तैयार कर अगले शिखर सम्मेलन तक उन्हें 'ब्रिक्स रिफॉर्म रोडमैप' का रूप देने का सुझाव दिया। संयुक्त राष्ट्र सुरक्षा परिषद में सुधार को अब और टालने से इनकार करते हुए उन्होंने स्पष्ट समयसीमा और ठोस परिणामों के साथ वार्ता आगे बढ़ाने की जरूरत बताई।

प्रधानमंत्री ने कहा कि वैश्विक संस्थाओं में प्रतिनिधित्व आज की आर्थिक वास्तविकताओं के अनुरूप होना चाहिए। उन्होंने कृत्रिम बुद्धिमत्ता, साइबरस्पेस, अंतरिक्ष, जैव-प्रौद्योगिकी



और महत्वपूर्ण तकनीकों जैसे क्षेत्रों में ग्लोबल साउथ को 'नियम मानने वाला' नहीं, बल्कि 'नियम बनाने वाला' पक्ष बनाने पर जोर दिया। इसके लिए युवा राजनयिकों और नीति-निर्माताओं को प्रशिक्षण देने का प्रस्ताव भी रखा।

मोदी ने ब्रिक्स के भीतर निर्णयों को लागू कराने के लिए 'ब्रिक्स कंटिन्टुइटी एंड इम्प्लीमेंटेशन मैकेनिज्म' बनाने का सुझाव दिया। साथ ही समुद्री व्यापार में महत्वपूर्ण भूमिका निभाने वाले नाविकों की आपात मदद के लिए 'सोफियरस

इमरजेंसी सपोर्ट नेटवर्क' बनाने की पहल सामने रखी।

ब्रिक्स सम्मेलन के दौरान प्रधानमंत्री मोदी और चीन के राष्ट्रपति शी जिनपिंग के बीच करीब 50 मिनट की द्विपक्षीय बैठक हुई। यह शी की सात वर्ष बाद भारत यात्रा है और 2020 के गलवान संघर्ष के बाद दोनों देशों के संबंधों को स्थिर करने की कोशिशों के बीच इसे महत्वपूर्ण माना जा रहा है।

बैठक में दोनों नेताओं ने सीमा क्षेत्रों में शांति और स्थिरता को द्विपक्षीय



संबंधों की बुनियाद बताया। मोदी ने मौजूदा समझौतों और दोनों पक्षों के बीच बनी आपसी समझ का पालन करने पर जोर दिया। दोनों नेताओं ने मतभेदों को विवाद में नहीं बदलने तथा पारस्परिक सम्मान, संवेदनशीलता और हितों के ध्यान में रखते हुए संबंधों को आगे बढ़ाने की आवश्यकता पर चर्चा की।

वार्ता में व्यापार, कारोबारी संपर्क और लोगों के बीच आवाजाही बढ़ाने जैसे मुद्दे भी महत्वपूर्ण रहे। भारत-चीन संबंधों में हाल के सुधार के बावजूद

सीमा विवाद, व्यापार असंतुलन और रणनीतिक अविश्वास जैसी चुनौतियां बनी हुई हैं। इसलिए मोदी-शी बैठक को रशियों में पूर्ण सामान्यीकरण के बजाय सावधानीपूर्वक आगे बढ़ते संवाद के संकेत के रूप में देखा जा रहा है।

चीन 2027 में अगले ब्रिक्स शिखर सम्मेलन की मेजबानी करेगा। ऐसे में दिल्ली में मोदी-शी मुलाकात को न केवल द्विपक्षीय संबंधों बल्कि ब्रिक्स के भविष्य की दिशा के लिहाज से भी अहम माना जा रहा है।

ब्रिक्स नई दिल्ली घोषणा: 10 सबसे अहम बातें



एजेंसी ■ नई दिल्ली

पहलगा आतंकी हमले की निंदा: 22 अप्रैल 2025 के हमले की कड़ी निंदा, 26 लोगों की मौत का जिक्र।

आतंकवाद के खिलाफ सख्त रुख: आतंकवाद के हर रूप और हर वजह की निंदा की गई।

आतंकवाद को धर्म से न जोड़ें: आतंकवाद को किसी धर्म, राष्ट्रीयता या समुदाय से जोड़ने का विरोध।

सीमा पार आतंकवाद पर कार्रवाई: आतंकवाद,

उसकी फंडिंग और आतंकियों को पनाह देने वालों के खिलाफ मिलकर कार्रवाई पर जोर।

आतंकियों की जवाबदेही तय हो: आतंकियों और आतंकी संगठनों के खिलाफ सामूहिक कार्रवाई की बात।

संयुक्त राष्ट्र की आतंकरोधी संधि जल्द बने: अंतरराष्ट्रीय आतंकवाद पर प्रस्तावित संधि को जल्द अपनाने की मांग।

ब्रिक्स के मूल सिद्धांत मजबूत होंगे: आपसी सम्मान, संप्रभु समानता, एकजुटता और सहमति से फैसलों पर जोर।

एकतरफा टैरिफ की निंदा: एकतरफा टैरिफ और व्यापारिक पाबंदियों पर चिंता जताई गई। कहा कि ऐसे कदम WTO के नियमों के अनुरूप होने चाहिए।

परमाणु खतरा: परमाणु हथियारों के इस्तेमाल के खतरे और बढ़ते वैश्विक तनाव पर चिंता जताई गई।

भारत की अध्यक्षता की सराहना: BRICS देशों ने भारत की अध्यक्षता में हुए BRICS प्लस और आउटरीच संवाद की सराहना की।

मुख्यमंत्री निवास में तीजा-पोरा का रंग

विश्व केसरी ■

संवाददाता ■ रायपुर

रायपुर के मुख्यमंत्री निवास में आज तीजा-पोरा तिहार की रौनक देखने को मिली। मुख्यमंत्री विष्णु देव साय के आतिथ्य में आयोजित इस कार्यक्रम में छत्तीसगढ़ी संस्कृति और परंपरा की जीवंत झलक दिखाई दी। बड़ी संख्या में महिलाएं पारंपरिक वेशभूषा में कार्यक्रम में शामिल हुईं। लोकगीत, पारंपरिक नृत्य और छत्तीसगढ़ी व्यंजनों ने आयोजन में चार चांद लगा दिए।

वीओ- तीजा-पोरा तिहार के मौके पर मुख्यमंत्री निवास छत्तीसगढ़ी रंग में रंगा नजर आया। कार्यक्रम में महिलाओं ने पारंपरिक गीत और नृत्य प्रस्तुत किए। तीजा



पर्व महिलाओं की आस्था और पारिवारिक रिश्तों से जुड़ा है, जबकि पोरा तिहार खेती-किसानी और पशुधन के प्रति सम्मान की छत्तीसगढ़ी परंपरा को दर्शाता है।

कार्यक्रम में मंत्री गजेंद्र यादव, मंत्री लक्ष्मी राजवाड़े और रायपुर महापौर मीनल चौबे समेत बड़ी

संख्या में महिलाएं मौजूद रहीं। पूर्व मुख्यमंत्री डॉ. रमन सिंह की पत्नी वीणा सिंह और उनकी बहू ने भी कार्यक्रम में शिरकत की।

मुख्यमंत्री निवास में हुए इस कार्यक्रम ने छत्तीसगढ़ को लोक संस्कृति, परंपरा और महिला सहाभागिता को एक मंच पर ला दिया।

राहुल गांधी ने छात्रों से पूछा, 'शिक्षा व्यवस्था ने आपके सपनों को कैसे रोका?', सुझाव भी मांगा

एजेंसी ■ नई दिल्ली

लोकसभा में नेता प्रतिपक्ष राहुल गांधी ने सोशल मीडिया प्लेटफॉर्म के जरिए छात्रों से अनुरोध किया है कि वे वेबसाइट पर जाकर यह बताएं कि क्या देश की शिक्षा व्यवस्था ने उन्हें वह भविष्य दिया, जिसका वादा किया था? राहुल गांधी ने सोशल मीडिया प्लेटफॉर्म पर लिखा है, 'क्या देश की शिक्षा व्यवस्था ने आपको वह भविष्य दिया, जिसका वादा किया था?' बिल्कुल नहीं, यह देशभर के करोड़ों छात्रों का जवाब है। पेपर लीक, बेरोजगारी, महंगी शिक्षा और अवसरों की कमी जैसी समस्याओं ने उनके सपनों पर लगाम लगा रखी है। आपका रास्ता किसने और कैसे रोका है?

इसके साथ ही राहुल गांधी ने एक लिंक शेयर किया है, जहां जाकर छात्र अपनी राय दे सकते हैं।

इसके लिए छात्रों को नाम, नंबर, क्षेत्र, जिला आदि के साथ अपनी एक फोटो भी शेयर करनी होगी।

राहुल गांधी द्वारा शेयर की गई वेबसाइट पर लिखा है, 'हमारी शिक्षा व्यवस्था में क्या कमी है?' हम जिस भी



शहर में 'छात्रों की गुंज' लेकर जाते हैं, सीमित है।

राहुल गांधी का 'छात्रों की गुंज' कार्यक्रम इंदौर में प्रस्तावित है। इंदौर स्टेडियम का उपयोग करने की अनुमति न मिलने के बाद, कांग्रेस ने कार्यक्रम के


लिए शहर में एक वैकल्पिक स्थान किराए पर लेने के लिए 10 लाख रुपए से अधिक का भुगतान किया। भाजपा पर घबराहट के कारण जानबूझकर अनुमतियों में देरी करने का आरोप लगाते हुए, कांग्रेस नेताओं ने पुष्टि की कि पार्टी ने कार्यक्रम के लिए इंदौर विकास प्राधिकरण से क्षेत्रीय पार्क के सामने 12,000 वर्ग मीटर भूमि का तीन दिवसीय पट्टा हासिल कर लिया है।

बता दें कि इससे पहले 11 सितंबर को राहुल गांधी ने छात्रों से कहा था, 'मेरे प्यारे छात्रों, युवाओं और भारत के जेनजी, आपके साथ सारा देश देख रहा है कि आज एक टूटी हुई शिक्षा व्यवस्था ने आपकी उम्मीदों की लौ को बुझाकर आपके भविष्य को अंधेरे में धकेल दिया है।

'छात्रों की गुंज' के माध्यम से मैं अलग-अलग शहरों में आपसे मिलकर आपकी चुनौतियां समझ रहा हूं। इसी मुहिम के साथ 19 सितंबर को मैं फिर आपके बीच इंदौर में रहूंगा। मगर इस निस्संकोच बदलने के लिए पूरे देश के हर छात्र की आवाज, उनका दर्द और उनकी राय सुनी जानी जरूरी है।

तीर तेवर

सागर कुमार



धान के खेत में छिपी बाधिन ने किसान पर किया हमला

विश्व केसरी■
बिलासपुर (सुरेश सिंह बैस)। कोटा क्षेत्र के ग्राम दवनपुर में शनिवार को खेत में काम कर रहे एक किसान पर अचानक बाधिन ने हमला कर दिया। बाधिन ने किसान पर पीछे से झपट्टा मारकर उसे गंभीर रूप से घायल कर दिया। हमले में किसान के हाथ, पैर और चेहरे पर चोटें आई हैं। घटना के बाद पूरे क्षेत्र में दहशत का माहौल है। ग्रामीणों में जंगल जाने और खेत-खार में काम करने को लेकर भय व्याप्त हो गया है।

20 दिन में बाधिन के हमले की दूसरी घटना, ग्रामीणों में दहशत; घायल किसान गनियारी रेफर - जानकारी के अनुसार दवनपुर निवासी 42 वर्षीय किसान संजय मरकाम अपने खेत में धान की फसल में खाद डालने का काम कर रहा था। इसी दौरान धान की फसल के बीच पहले से घात लगाकर बैठी बाधिन अचानक बाहर निकली और संजय पर हमला कर दिया। अचानक हुए हमले से



किसान को संभलने या बचने का मौका नहीं मिला। बाधिन के हमले में उसके बाएं हाथ, बाएं पैर और चेहरे पर गंभीर चोटें आई हैं।
कोटा अस्पताल में प्राथमिक उपचार, गनियारी रेफर
घटना के बाद परिजन और

ग्रामीण घायल किसान को तत्काल सामुदायिक स्वास्थ्य केंद्र कोटा लेकर पहुंचे। चिकित्सकों ने प्राथमिक उपचार के बाद उसकी स्थिति को देखते हुए बेहतर उपचार के लिए गनियारी स्वास्थ्य केंद्र रेफर कर दिया। घटना की सूचना मिलने

के बाद वन विभाग की टीम द्वारा क्षेत्र में बाधिन की मौजूदगी और उसकी गतिविधियों पर नजर रखे जाने की जानकारी सामने आई है।
20 दिन में दूसरी घटना, पहले युवक की हो चुकी है मौत
बाधिन के हमले की इस घटना

ने ग्रामीणों की चिंता और बढ़ा दी है। लगभग 20 दिन पहले 24 अगस्त को लोरमी क्षेत्र के लक्ष्मण डोंगरी के समीप जंगल में पुटू तोड़ने गए बांधा निवासी धर्मजीत धृतलहरे पर भी बाधिन ने हमला किया था।

इस हमले में धर्मजीत की मौके पर ही मौत हो गई थी। लगातार दूसरी घटना सामने आने के बाद ग्रामीणों में वन क्षेत्र और खेतों में अकेले जाने को लेकर भय का वातावरण है। ग्रामीणों ने वन विभाग से बाधिन की गतिविधियों पर प्रभावी निगरानी रखने तथा लोगों की सुरक्षा के लिए आवश्यक कदम उठाने की मांग की है। दवनपुर में हुई यह घटना अचानकभार टाइगर रिजर्व से लगे सामान्य वन क्षेत्र में बताई जा रही है। लगातार हो रही वन्यजीव-मानव मुठभेड़ की घटनाओं ने एक बार फिर ग्रामीण इलाकों में सुरक्षा व्यवस्था और मानव-वन्यजीव संघर्ष को लेकर गंभीर सवाल खड़े कर दिए हैं।

‘सूक्ष्म एवं लघु उद्योग’ और ‘मेक इन इंडिया’ पर एसईसीएल में विशेष सत्र

सीवीओ हिमांशु जैन ने नीतिगत प्रावधानों पर किया विस्तृत संवाद



विश्व केसरी■
बिलासपुर (मुरली राव)। एसईसीएल के तीन माह के सतर्कता जागरूकता अभियान 2026 के तहत एमडीआई, बिलासपुर में पब्लिक प्रोक्योरमेंट पर दो दिवसीय प्रशिक्षण कार्यक्रम का शुरुआत हुई। इसमें सरकारी नीतियों और प्रक्रियाओं की समझ बढ़ाने के साथ पारदर्शिता और निष्पक्षता पर जोर दिया गया।

एसईसीएल के मुख्य सतर्कता अधिकारी (सीवीओ) हिमांशु जैन ने उद्घाटन सत्र को संबोधित किया। उन्होंने विशेष रूप से प्रोक्योरमेंट प्रक्रिया में उद्यमों (एमएसई) के लिए पब्लिक

प्रोक्योरमेंट पॉलिसी और मेक इन इंडिया (एमआईआई) के प्रावधानों की जानकारी दी। साथ ही बताया कि प्रोक्योरमेंट के विभिन्न चरणों में इनका पालन कैसे किया जाए। सत्र में छोटे उद्यमों की भागीदारी बढ़ाने और देश में बने उत्पादों को प्रोत्साहन देने में इन नीतियों की भूमिका समझाई गई। प्रतिभागियों को निष्पक्ष प्रतियोगिता, पारदर्शिता और संबंधित नियमों का पालन सुनिश्चित करने के बारे में भी जानकारी दी गई।

जैन ने वास्तविक मामलों के उदाहरणों से प्रोक्योरमेंट प्रक्रिया में होने वाली आम चूकों और

जोखिमों को समझाया। उन्होंने हर चरण में जरूरी जांच-पड़ताल और सावधानी बरतने का महत्व बताया, ताकि प्रक्रियागत कमियों को समय रहते दूर किया जा सके।

अंत में सवाल-जवाब का सत्र हुआ। प्रतिभागियों ने प्रोक्योरमेंट से जुड़ी व्यावहारिक समस्याएं रखीं और एमएसई व मेक इन इंडिया के प्रावधानों के इस्तेमाल पर अपनी राय रखी। निष्पक्ष तथा प्रभावी बनाने के प्रयासों का हिस्सा है।

अब शीघ्र होगा बिलासपुर एयरपोर्ट का रनवे होगा दोगुना; रनवे 1498 से बढ़कर 2880 मीटर होगा

विश्व केसरी■
बिलासपुर (सुरेश सिंह बैस)। बिलासा देवी कैंवट एयरपोर्ट के विस्तार की उम्मीदों को अब नई उड़ान मिलने लगी है। जिला प्रशासन ने एयरपोर्ट के रनवे को मौजूदा 1498 मीटर से बढ़ाकर 2880 मीटर करने का प्रस्ताव राज्य शासन को भेज दिया है। इसके साथ ही नए एयर ट्रैफिक कंट्रोल (एटीसी) सेंटर के निर्माण की भी योजना है। दोनों कार्यों के लिए कुल करीब 104 करोड़ रुपये का प्रस्ताव तैयार किया गया है। हालांकि, अभी शासन से रनवे और एटीसी सेंटर की अंतिम मंजूरी मिलना बाकी है। फिलहाल बाउंड्रीवाल और पेरिफेरी रोड निर्माण को मंजूरी मिली है। 1382 मीटर लंबा होगा नया विस्तार



प्रस्ताव के अनुसार एयरपोर्ट के मौजूदा रनवे में 1382 मीटर की वृद्धि की जाएगी। इसकी लंबाई 2880 मीटर और चौड़ाई 45 मीटर करने की योजना है। वर्तमान में रनवे की चौड़ाई 30 मीटर है। सेना से जमीन हस्तांतरण की प्रक्रिया पूरी होने के बाद रनवे विस्तार की राह और आसान होने की उम्मीद है। रनवे विस्तार : 63 करोड़

रुपये, नया एटीसी सेंटर : 41 करोड़ रुपये, कुल प्रस्ताव : करीब 104 करोड़ रुपये।
पहले 400-450 मीटर विस्तार का विकल्प
पूरे 2880 मीटर रनवे के निर्माण में समय लगने की संभावना को देखते हुए विशेषज्ञों ने तत्काल सुविधा बढ़ाने के लिए पहले चरण में रनवे को 400 से 450 मीटर तक

बढ़ाने का विकल्प भी सुझाया है। इससे एयरपोर्ट की क्षमता में अपेक्षाकृत कम समय में सुधार किया जा सकता है और यह चार-सी श्रेणी की आवश्यकताओं के करीब पहुंच सकता है।
अभी जगदलपुर-अंबिकापुर से भी छोटा है रनवे

बिलासपुर एयरपोर्ट का मौजूदा रनवे क्षेत्र के अन्य एयरपोर्ट की तुलना में छोटा है। हवाई सुविधा जनसंघर्ष समिति के अनुसार जगदलपुर एयरपोर्ट का रनवे करीब 1700 मीटर और अंबिकापुर का करीब 1800 मीटर लंबा है। बिलासपुर में रनवे की लंबाई 1800 मीटर होने पर वह इन दोनों एयरपोर्ट के मौजूदा रनवे के बराबर पहुंच जाएगा।

16वीं अखिल भारतीय रेलवे तीरंदाजी चैंपियनशिप में दक्षिण पूर्व मध्य रेलवे का शानदार प्रदर्शन

विश्व केसरी■
बिलासपुर (मुरली राव)। चित्तूरंजन, पश्चिम बंगाल में 07 से 09 सितम्बर 2026 तक आयोजित 16वीं अखिल भारतीय रेलवे तीरंदाजी (पुरुष एवं महिला) चैंपियनशिप 2026-27 में दक्षिण पूर्व मध्य रेलवे के तीरंदाजों ने उत्कृष्ट प्रदर्शन करते हुए 2 स्वर्ण एवं 3 कांस्य सहित कुल 5 पदक अपने नाम किए। इस शानदार प्रदर्शन के साथ दक्षिण पूर्व मध्य रेलवे ने 13 रेलवे जोन की पटक तालिका में तीसरा स्थान हासिल किया।

इस चैंपियनशिप में दक्षिण पूर्व मध्य रेलवे की ओर से कुल 10 खिलाड़ियों ने हिस्सा लिया, जिसमें



6 रिकर्व (3 पुरुष एवं 3 महिला) तथा 4 कंपाउंड (1 पुरुष एवं 3 महिला) तीरंदाज शामिल थे। महिला रिकर्व टीम स्पर्धा में माधवी चौहान, मधु वेदवान एवं वितासा ठाकुर की टीम ने शानदार प्रदर्शन करते हुए फाइनल मुकाबला 5-3 सेट प्वाइंट से जीतकर स्वर्ण पदक हासिल किया। वहीं मिश्रित

रिकर्व टीम स्पर्धा में माधवी चौहान एवं पवन की जोड़ी ने भी फाइनल में 5-3 सेट प्वाइंट से जीत दर्ज कर स्वर्ण पदक अपने नाम किया। दक्षिण पूर्व मध्य रेलवे के खिलाड़ियों ने तीन कांस्य पदकों के साथ हासिल किए। महिला व्यक्तित्व रिकर्व 70 मीटर ओवरऑल स्पर्धा में माधवी चौहान ने 640 अंक

अर्जित कर कांस्य पदक जीता। महिला व्यक्तित्व ओलंपिक राउंड में वितासा ठाकुर ने 6-4 सेट प्वाइंट से जीत दर्ज कर कांस्य पदक प्राप्त किया। पुरुष रिकर्व टीम स्पर्धा में पवन, जसकीरत सेखों एवं विशनाथ नागेशिया की टीम ने कांस्य पदक मुकाबले में 6-0 से शानदार जीत दर्ज कर कांस्य पदक हासिल किया।

दक्षिण पूर्व मध्य रेलवे के तीरंदाजों का यह प्रदर्शन रेलवे स्तर की इस प्रतिष्ठित प्रतियोगिता में उनकी निरंतर उत्कृष्टता, मेहनत और खेल प्रतिभा को दर्शाता है। 2 स्वर्ण एवं 3 कांस्य पदकों के साथ तीसरा स्थान प्राप्त करना दक्षिण पूर्व मध्य रेलवे के लिए गौरवपूर्ण उपलब्धि है।

मां महामाया मंदिर सक्ती में भाद्रपद अमावस्या व पोला पर्व पर सुंदरकांड पाठ का आयोजन, अंचल की खुशहाली की गई कामना

विश्व केसरी■
सक्ती (ईश्वर लोधी)। भाद्रपद अमावस्या एवं पोला पर्व के पावन अवसर पर नगर के प्रसिद्ध मां महामाया मंदिर में अंचल की सुख-समृद्धि, खुशहाली एवं समस्त भक्तों की मंगल कामना को लेकर संगीतमय सुंदरकांड पाठ का भव्य आयोजन किया गया। अमावस्या के साथ-साथ पोला पर्व का दिन होने के कारण मंदिर परिसर में प्रातःकाल से ही श्रद्धालुओं की भारी भीड़ उमड़ पड़ी। कार्यक्रम के दौरान रामदरबार, संकटमोचन हनुमान जी एवं मां महामाया की महाआरती समूहिक रूप से उतारी गई, जिसमें उपस्थित सभी दर्शनार्थियों ने एक स्वर में सहभागिता



की। आयोजन में ऐसे भक्तगण जो असमर्थ थे, उन्होंने पूरा समय स्वयं सुंदरकांड का पाठ करने में भक्तिभाव से पाठ का श्रवण किया तथा

हनुमान चालीसा का पठन कर अपनी मनोकामनाएं मां के चरणों में अर्पित कीं। तत्पश्चात सभी श्रद्धालुओं ने मातारानी का आशीर्वाद प्राप्त कर महाप्रसाद ग्रहण किया।

इस धार्मिक आयोजन को सफल बनाने में नियमित रूप से प्रातः एवं संध्या कालीन आरती में अपनी सेवा देने वाले भक्तों का विशेष योगदान रहा। जिसमें प्रमुख रूप से प्रहलाद अग्रवाल, श्याम सुंदर अग्रवाल (अधिवक्ता), गोपाल अग्रवाल, बी. के. अग्रवाल, आत्म पटेल, कुंजल, हरी मिश्रा, फुलेवर गावेल, अमित सोनी, सालिकराम राठौर, चंद्रभान, धरम, रामखिलावां श्रीवास सहित बड़ी संख्या में श्रद्धालुगण उपस्थित रहे।

सक्ती नगर अध्यक्ष राकेश राठौर ने बिलासपुर में आयोजित कांग्रेस संगठन सृजन शिविर में लिया भाग

विश्व केसरी■
सक्ती (ईश्वर लोधी)। कांग्रेस पार्टी के ‘संगठन सृजन अभियान’ के अंतर्गत बिलासपुर संभाग के ब्लॉक अध्यक्षों का तीन दिवसीय विशेष प्रशिक्षण शिविर चालवा ग्रीन्स परिसर, बिलासपुर में आयोजित किया जा रहा है। 10 सितंबर से 12 सितंबर 2026 तक चलने वाले इस शिविर में सक्ती नगर कांग्रेस कमिटी के अध्यक्ष राकेश राठौर भी शामिल होकर प्रशिक्षण प्राप्त कर रहे हैं।

सक्ती नगर अध्यक्ष राकेश राठौर से संपर्क करने पर उन्होंने बताया कि इस शिविर में प्रदेश कांग्रेस के सभी प्रमुख पंक्ति के वरिष्ठ नेताओं का मार्गदर्शन प्राप्त हो रहा है। साथ ही, अखिल भारतीय कांग्रेस कमिटी के मास्टर ट्रेनर्स द्वारा ब्लॉक



अध्यक्षों को संगठनात्मक कौशल और कार्यप्रणाली का गहन प्रशिक्षण दिया जा रहा है।
प्रशिक्षण शिविर के प्रमुख बिंदु:
इतिहास एवं मूल भावना: कार्यकर्ताओं को

कांग्रेस के गौरवशाली इतिहास, पार्टी के गठन की मूल भावना और भारत में एक सशक्त राजनीतिक दल के रूप में इसके स्थापित होने के संघर्ष की विस्तृत जानकारी दी जा रही है।

गणेश चतुर्थी पर चंद्रपुर पद यात्रा समिति के अस्थाई कार्यालय का होगा शुभारंभ

सांसद कमलेश जांगड़े, एसपी प्रफुल्ल ठाकुर एवं नपा अध्यक्ष श्याम सुंदर अग्रवाल रहेंगे मौजूद

विश्व केसरी■
सक्ती (ईश्वर लोधी)। गणेश चतुर्थी के पावन अवसर पर 14 सितंबर को शाम 4 बजे चंद्रपुर पद यात्रा समिति के अस्थाई कार्यालय का शुभारंभ नगर पालिका शॉपिंग कॉम्प्लेक्स, अग्रसेन चौक में किया जाएगा। कार्यालय का शुभारंभ पूजा-अर्चना के साथ किया जाएगा। इस अवसर पर जाजगीर-चांपा लोकसभा क्षेत्र की सांसद कमलेश जांगड़े, जिले के पुलिस अधीक्षक प्रफुल्ल ठाकुर एवं नगर पालिका अध्यक्ष श्याम सुंदर अग्रवाल की गरिमामयी उपस्थिति रहेगी।

कार्यक्रम को लेकर चंद्रपुर पद यात्रा समिति द्वारा तैयारियां शुरू कर दी गई हैं। इसी द्वारा में समिति के संयोजक श्याम सुंदर अग्रवाल (चूड़ी वाले) के नेतृत्व में संतोष



देवांगन, शुभम अग्रवाल, हरीश (कालू) एवं राहुल अग्रवाल सांसद कमलेश जांगड़े के निज निवास पहुंचे और उन्हें कार्यक्रम में

शामिल होने का निमंत्रण दिया। सांसद कमलेश जांगड़े ने निमंत्रण को सहर्ष स्वीकार करते हुए कार्यक्रम में उपस्थित होने की

सहमति प्रदान की।

वहीं समिति के सदस्यों द्वारा जिले के पुलिस अधीक्षक प्रफुल्ल ठाकुर को भी कार्यक्रम में शामिल होने के लिए निमंत्रण दिया गया। कार्यक्रम के दौरान पंडित भोला शंकर तिवारी द्वारा विधिवत पूजा-अर्चना कराई जाएगी। गणेश चतुर्थी के शुभ अवसर पर पूजा-अर्चना के साथ कार्यालय का शुभारंभ धार्मिक एवं उत्सवी माहौल में किया जाएगा। अग्रसेन चौक स्थित नगर पालिका शॉपिंग कॉम्प्लेक्स में बनने वाले इस अस्थाई कार्यालय से चंद्रपुर पद यात्रा से संबंधित विभिन्न गतिविधियों का संचालन किया जाएगा। कार्यक्रम को लेकर समिति के सदस्यों एवं श्रद्धालुओं में खासा उत्साह है तथा तैयारियां जोर-शोर से की जा रही हैं।

रायपुर मंडल के उरकुरा स्टेशन पर यार्ड रिमाइलिंग हेतु नॉन-इंटरलॉकिंग कार्य के चलते कुछ ट्रेनों का परिचालन प्रभावित

विश्व केसरी■
बिलासपुर (मुरली राव)। दक्षिण पूर्व मध्य रेलवे रायपुर मंडल के उरकुरा-रायपुर स्टोर डिपो के मध्य दोहरीकरण परियोजना के अंतर्गत उरकुरा स्टेशन पर यार्ड रिमाइलिंग हेतु ग्री-नॉन इंटरलॉकिंग/नॉन-इंटरलॉकिंग कार्य किया जाएगा। इस कार्य के फलस्वरूप कुछ यात्री गाड़ियों का परिचालन प्रभावित रहेगा।

13 सितम्बर को गाड़ी संख्या 68728 रायपुर-बिलासपुर मेमू पैसेंजर रह रहेगी दिनांक 13 सितम्बर 2026 को गाड़ी संख्या 68734 बिलासपुर-गेवरा रोड मेमू पैसेंजर रह रहेगी। 13 सितम्बर को गाड़ी संख्या 68733 गेवरा रोड-बिलासपुर मेमू पैसेंजर रह रहेगी। 13 सितम्बर को गाड़ी संख्या 68719 बिलासपुर-रायपुर मेमू पैसेंजर रह रहेगी।

13 सितम्बर 2026 को गाड़ी संख्या 58203 कोरबा-रायपुर पैसेंजर रह रहेगी। 14 सितम्बर 2026 को गाड़ी संख्या 58204 रायपुर-कोरबा पैसेंजर रह रहेगी। 13 सितम्बर 2026 को गाड़ी संख्या 58205 रायपुर-नेताजी सुभाष चंद्र बोस इतवारी पैसेंजर रह रहेगी।



रहेगी।

14 सितम्बर 2026 को गाड़ी संख्या 58206 नेताजी सुभाष चंद्र बोस इतवारी-रायपुर पैसेंजर रह रहेगी। दिनांक 13 सितम्बर 2026 को गाड़ी संख्या 68746 रायपुर-गेवरा रोड मेमू पैसेंजर रह रहेगी। दिनांक 14 सितम्बर 2026 को गाड़ी संख्या 68745 गेवरा रोड-रायपुर मेमू पैसेंजर रह रहेगी।

गंतव्य से पहले समाप्त/प्रारंभ होने वाली गाड़ी :- 13 सितम्बर को गाड़ी संख्या 68862 झारसुगुड़ा-गोंदिया मेमू पैसेंजर बिलासपुर स्टेशन में समाप्त होगी तथा बिलासपुर एवं गोंदिया के मध्य रह रहेगी। 13 सितम्बर को गाड़ी संख्या 68861 गोंदिया-झारसुगुड़ा मेमू पैसेंजर बिलासपुर स्टेशन से प्रारंभ होगी तथा गोंदिया एवं बिलासपुर के बीच रह रहेगी।

ब्रिक्स 2026 की अध्यक्षता से भारत की खाड़ी देशों से साझेदारी तेल व्यापार से आगे बढ़कर टेक्नोलॉजी, खाद्य सुरक्षा तक पहुंची

विश्व केसरी■
नई दिल्ली। भारत की ब्रिक्स 2026 की अध्यक्षता ऐतिहासिक रूप से मजबूत तेल संबंधों को निवेश, टेक्नोलॉजी, खाद्य सुरक्षा, स्वच्छ ऊर्जा और क्षेत्रीय स्थिरता तक फैली व्यापक साझेदारी में बदल रही है। यह जानकारी एक नई रिपोर्ट में दी गई।

गल्फ टुडे की रिपोर्ट में कहा गया है कि 18वें ब्रिक्स शिखर सम्मेलन में ऊर्जा संबंध अभी भी रिश्तों की नींव बने हुए हैं, लेकिन सहयोग नए रणनीतिक क्षेत्रों तक विस्तार कर रहा है।

रिपोर्ट में कहा गया, ‘सौर उपकरण, ग्रीन हाइड्रोजन, बैटरी स्टोरेज और कम-कार्बन टेक्नोलॉजी सहित क्षेत्रों में खाड़ी की पूंजी और नवीकरणीय ऊर्जा विशेषज्ञता को भारत की इंजीनियरिंग, मैनुफैक्चरिंग और और खाद्य प्रसंस्करण क्षमताओं से जोड़ सकता है।’ मई 2026 में प्रधानमंत्री नरेंद्र मोदी की यूएई यात्रा के दौरान दोनों देशों ने कच्चे तेल, एलएनजी और एलपीजी पर सहयोग को गहरा किया और भारत के रणनीतिक



जिससे वैश्विक ऊर्जा और वित्तीय परिदृश्य में समूह का महत्व बढ़ता है। भारत के सभी छह जीसीसी देशों के साथ गहरे संबंध हैं और इसलिए वह खाड़ी और व्यापक ब्रिक्स समुदाय के बीच एक स्वाभाविक पुल की भूमिका निभाता है।

खाड़ी देश भारत की वृद्धि के लिए महत्वपूर्ण कच्चा तेल, एलएनजी और पेट्रोलियम उत्पाद उपलब्ध कराते हैं, जबकि भारत खाद्य पदार्थ, फार्मास्यूटिकल्स, इंजीनियरिंग सामान, टेक्सटाइल, मशीनरी और डिजिटल सेवाएं उपलब्ध कराता है।

लाखों भारतीय खाड़ी में रहकर आजीविका कमाते हैं या कारोबार चलाते हैं, जो रिश्तों को एक मजबूत मानवीय आधार प्रदान करते हैं। भारत-खाड़ी संबंध फरवरी 2026 में और मजबूत हुए, जब भारत ने जीसीसी के साथ संदर्भ की शर्तों पर हस्ताक्षर किए और एक व्यापक मुक्त व्यापार समझौते के लिए औपचारिक बातचीत शुरू की, जिसमें बहरीन, कुवैत, ओमान, कतर, सऊदी अरब और यूएई शामिल हैं।

कच्चे तेल में तेजी से 6.5 प्रतिशत के ऊपर जा सकती है महंगाई दर: एसबीआई रिसर्च

विश्व केसरी■
नई दिल्ली। भारतीय रिजर्व बैंक (आरबीआई) को अक्टूबर में 25 आधार अंक और फिर दिसंबर में एक अतिरिक्त 25 आधार अंक की बढ़ोतरी रेपो रेट में करनी चाहिए। इसकी वजह वैश्विक स्तर पर कच्चे तेल और कमोडिटी की कीमतों में बढ़ोतरी से महंगाई में इजाफा होने की उम्मीद है। यह जानकारी एसबीआई रिसर्च की रिपोर्ट में दी गई।

रिपोर्ट में बताया गया कि अगस्त में महंगाई दर करीब 4.8-4.9 प्रतिशत के बीच रहने की उम्मीद है। अगर कच्चा तेल उच्च स्तर पर बना रहता है तो अक्टूबर और नवंबर में महंगाई दर 6.5 प्रतिशत और उससे उच्च स्तर पर बनी रह सकती है।

एसबीआई रिसर्च की रिपोर्ट में कहा गया कि भू-राजनीतिक अस्थिरता के चलते कच्चे तेल का बेंचमार्क 100 डॉलर प्रति बैरल के आंकड़े को पार कर गया है और



अगर क्रेडिट की उम्मीद के मुताबिक मांग पूरी हो जाती है, तो वित्त वर्ष 27 के आखिर तक सिस्टम में लिक्विडिटी का स्तर सामान्य हो जाएगा।

रिपोर्ट में अनुमान लगाया गया है कि कई संकेतों को देखते हुए, 10-साल के बेंचमार्क भारतीय यील्ड 7.15 प्रतिशत या उससे भी ऊपर जा सकते हैं। रिपोर्ट में कहा गया, ‘हमारा अनुमान है कि वित्त वर्ष 27 के बाकी समय में लिक्विडिटी धीरे-धीरे कम होगी और मार्च 2027 तक यह आदर्श रूप से 6 लाख करोड़ रुपये के स्तर पर होनी चाहिए।’

इसके अलावा, वैश्विक स्तर पर यील्ड पिछले दस सालों के उच्चतम स्तर से ऊपर जा रहे हैं। इसका एक ख़ास असर यूएस यील्ड में तेजी के रूप में दिख रहा है और 10-साल का यील्ड अब 5 प्रतिशत के करीब पहुंच गया है, जबकि 30-साल का यील्ड घटकर 5.40 प्रतिशत के स्तर पर आ गया है।

के बारे में रिपोर्ट में कहा गया है कि हाल ही में जुटाए गए फंड काफी हद तक बैंकिंग सिस्टम की फंडिंग की कमी को पूरा करते हैं। रिपोर्ट में कहा गया, ‘इसका मतलब है कि क्रेडिट की मजबूत मांग और उसके साथ ही वित्त वर्ष 27 की पहली तिमाही में जीडीपी ग्रोथ के मजबूत आंकड़ों को देखते हुए, अभी जो तेजी आई है, उसमें स्वाभाविक रूप से कमी आएगी।’ इसमें आगे कहा गया कि

ब्रिक्स शिखर सम्मेलन : पर्यटन को कम न आंके, जीडीपी में बड़ा योगदान- साउथ अफ्रीका टूरिज्म हेड

विश्व केसरी■
नई दिल्ली। राष्ट्रीय राजधानी दिल्ली के भारत मंडपम में शुरू हो रहे 18वें ब्रिक्स शिखर सम्मेलन 2026 में विदेशी मेहमान भारत के आतिथ्य से काफी खुश नजर आ रहे हैं। ब्रिक्स युमेन्स बिजनेस अलायंस, साउथ अफ्रीका की कार्यकारी सदस्य और टूरिज्म हेड थेंबिसा जिमाना ने ब्रिक्स से मिलने वाले अवसरों पर आईएनएस से कहा, ‘पर्यटन को कम नहीं आंका जाना चाहिए, क्योंकि पर्यटन पूरी अर्थव्यवस्था में बहुत बड़ी भूमिका निभाता है। सभी उद्योग पर्यटन पर निर्भर हैं। आपके यहां आने के लिए आपको होटल बुक करना होगा, आपको तैयार होना होगा, यह पर्यटन है। यदि आप बीमार पड़ते हैं, तो वह मेडिकल टूरिज्म है। इसलिए पर्यटन जीडीपी में बहुत योगदान देता है। इसलिए इस तरह के मंचों में भी इसकी बड़ी भूमिका है।’

महिला सशक्तीकरण पर उन्होंने कहा, ‘हम मैडम लेबो के नेतृत्व में हैं, जो बहुत ऊर्जावान हैं, जो हमेशा महिला समावेश के लिए लड़ती हैं। इसलिए हम भी उनसे प्रेरणा लेते हैं। इसलिए इस शिखर सम्मेलन में आना उन लाखों लोगों का प्रतिनिधित्व करना भी है जो साउथ अफ्रीका में पीछे रह गए थे, यह सुनिश्चित करने के लिए कि वैश्विक स्तर पर लिए जाने वाले सभी निर्णयों में महिलाओं को शामिल किया जाए। और ब्रिक्स, एक मंच के रूप में, इसकी



अनुमति देता है, महिलाओं को भी आवाज मिले। और न केवल दस्तावेजों, कागजों के लिए आवाज, बल्कि ठोस परिणाम भी हों। जैसे हाल ही में, हमने एक स्टार्टअप प्रोग्राम की मेजबानी की, जिसे ब्रिक्स युमेन्स बिजनेस अलायंस ने शुरू किया था, जहां वे सबसे अच्छा करने वाले उद्यमियों को सशक्त बनाते हैं और उन्हें पुरस्कार देते हैं।’

बता दें कि दक्षिण अफ्रीका में ‘मैडम लेबो’ के नाम से प्रसिद्ध व्यक्तित्व मुख्य रूप से लेबोगांग (लेबो) रामाफोको को माना जाता है, जो देश की एक बेहद लोकप्रिय नारीवादी कार्यकर्ता और सामाजिक न्याय की पैरोकार हैं।

‘टीवी ब्रिक्स अफ्रीका’ के शेड्डीक हॉलो ने अपने अनुभव को साझा करते हुए आईएनएस से कहा, ‘नमस्ते। मेरा प्रवास बहुत शानदार रहा। मैं साउथ अफ्रीका से हूँ। मैं 8 सितंबर को यहां पहुंचा और अनुभव बहुत अच्छा रहा। खाना अद्भुत है, यह स्वादिष्ट है, रंग-बिरंगा है। मैंने हर निवाले का

लुत्फ उठाया, खासकर आपका तंदूरी चिकन।’

उन्होंने ब्रिक्स समिट बिजनेस फोरम और द्विपक्षीय बातचीत के फायदों पर बात करते हुए कहा, ‘मुझे लगता है कि हम आगे बढ़ रहे हैं। ब्रिक्स के उद्यमियों के बीच जो बातचीत हुई, वह वास्तव में इस बात को समझने में दृढ़ थी कि हमें मैनुफैक्चरिंग में कौशल बढ़ाने और एक-दूसरे से ज्ञानाद खरीदने की जरूरत है।’ उन्होंने बताया कि साउथ अफ्रीका के राजदूत ने भी कहा है कि चीजें बदल गई हैं

जोमैटो ने ‘कैश ऑन डिलीवरी’ पर शुरू किया अतिरिक्त शुल्क, ग्राहकों से 5 से 20 रुपए तक वसूले जाएंगे

विश्व केसरी■
नई दिल्ली। ऑनलाइन फूड डिलीवरी प्लेटफॉर्म जोमैटो ने अब ‘कैश ऑन डिलीवरी (सीओडी)’ विकल्प चुनने वाले ग्राहकों से 5 रुपए से 20 रुपए तक का अतिरिक्त शुल्क लेना शुरू कर दिया है। बढ़ती प्रतिस्पर्धा और राजस्व स्रोतों को मजबूत करने की रणनीति के तहत कंपनी अब ऑर्डर के दौरान भुगतान के तरीके से भी कमाई करने की दिशा में कदम बढ़ा रही है।

कंपनी के ऐप पर दिखाई देने वाले बिल विवरण के अनुसार, ‘पे ऑन डिलीवरी फीस’ नाम से यह शुल्क अलग से जोड़ा जा रहा है। यह शुल्क केवल उन ग्राहकों पर लागू हो रहा है जो ऑनलाइन भुगतान के बजाय डिलीवरी के समय नकद भुगतान का विकल्प चुनते हैं। विभिन्न रिपोर्ट्स के अनुसार, अधिकांश



मामलों में यह शुल्क 5 रुपए है, हालांकि कुछ ऑर्डरों में ग्राहकों से 7 रुपए और कुछ मामलों में 20 रुपए तक भी वसूले गए हैं। यह नया शुल्क जोमैटो के पहले से लागू प्लेटफॉर्म शुल्क, रेस्तरां द्वारा लिए जाने वाले

शुल्क नहीं लिया जा रहा है। जोमैटो प्रतिदिन लगभग 23 लाख से 25 लाख फूड ऑर्डर प्रोसेस करता है। ऐसे समय में जब रेपिडो का फूड डिलीवरी ब्रांड ऑनलाइन तेजी से बाजार में अपनी मौजूदगी बढ़ा रहा है और फ्लिपकार्ट भी अपने ‘ईट इन’ फूड डिलीवरी प्लेटफॉर्म का परीक्षण कर रहा है, जोमैटो नए राजस्व स्रोतों की तलाश में है। गौरतलब है कि फूड डिलीवरी कंपनियों ने वर्ष 2023 में पहली बार प्लेटफॉर्म फीस लागानी शुरू की थी।

शुरुआत सिंगी ने 2 रुपए प्रति ऑर्डर शुल्क से की थी, जिसके बाद जोमैटो ने भी इसी तरह का शुल्क लागू किया। बाद में कंपनी ने प्लेटफॉर्म फीस को लगातार बढ़ाया और इस वर्ष इसे 12.50 रुपए से बढ़ाकर 14.99 रुपए प्रति ऑर्डर कर दिया। इस पर जीएसटी अलग से लिया जाता है।

भारत रूस को पछाड़ विदेशी मुद्रा मंडार में दुनिया में चौथे स्थान पर पहुंचा

विश्व केसरी■
मुंबई। भारत का विदेशी मुद्रा भंडार बढ़कर दुनिया में चौथे स्थान पर पहुंच गया है। इसकी वजह आरबीआई की ओर से डॉलर आकर्षित करने के लिए शुरू की गई एफसीएनआर (बी) जमा स्कीम के तहत बड़ा फंड आना है। 4 सितंबर को समाप्त हुए हफ्ते में देश का विदेशी मुद्रा भंडार 44.9 अरब डॉलर बढ़कर 785.7 अरब डॉलर के आंकड़े पर पहुंच गया है।

ब्लूमबर्ग के मुताबिक, 785.7 अरब डॉलर के विदेशी मुद्रा भंडार के साथ भारत रूस को पछाड़कर चीन, जापान और स्विट्ज़रलैंड के बाद चौथे स्थान पर आ गया है। सोने की कीमतों में गिरावट के कारण इस हफ्ते देश के गोल्ड रिजर्व 2.59 अरब डॉलर की कमी आई और यह 113.81 अरब डॉलर हो गया,



हालांकि, विदेशी मुद्रा के रिजर्व में मजबूती से विदेशी मुद्रा भंडार में रिकॉर्ड बढ़ोतरी हुई है। विदेशी मुद्रा भंडार में बढ़ोतरी अर्थव्यवस्था की मजबूत स्थिति को दिखाती है और इससे

आरबीआई को रुपए में उतार-चढ़ाव आने पर अतिरिक्त राशि भी चुकानी पड़ेगी। वहीं, ऑनलाइन भुगतान करने वाले ग्राहकों से यह

सेबी ने डेरिवेटिव्स सेटलमेंट और सीएस फ्रेमवर्क में बदलाव का दिया प्रस्ताव

विश्व केसरी■
मुंबई। भारतीय प्रतिभूति एवं विनियम बोर्ड (सेबी) ने शनिवार को जारी किए कंसल्टेशन पेपर में डेरिवेटिव्स कॉन्ट्रैक्ट्स की प्रणाली, बाजार की टाइमिंग और अगस्त में लागू हुए क्लोजिंग ऑक्शन सेशन (सीएसएस) के परिचालन में बदलाव का प्रस्ताव दिया है।

बाजार नियामक ने प्रस्ताव में एक्सपायरी के दिनों में इंडेक्स और सिंगल-स्टॉक डेरिवेटिव्स की सेटलमेंट कीमत तय करने के लिए दो विकल्प सुझाए हैं।

पहले विकल्प के तहत, सेबी ने ‘ब्लेंडेड वीडब्ल्यूएपी- (वॉल्यूम-वेटेड एवरेज प्राइस)’ का तरीका सुझाया है, जिसमें सेटलमेंट की कीमत ‘कंटोन्यूस ट्रेडिंग सेशन’ (सीटीएस) के आखिरी 30 मिनट और 10 मिनट के सीएसएस पीरियड के दौरान हुए ट्रेड के आधार पर तय की जाएगी।

सेबी ने कहा कि हर अवधि का योगदान एक तय वेटेज के बजाय उसके असल ट्रेडेड वॉल्यू से तय किया जाएगा। नियामक ने कहा कि



इस तरीके से असल मार्केट ट्रांजैक्शन की एक बड़ी अवधि को शामिल किया जा सकेगा और इससे सेटलमेंट की ज्यादा सही कीमत मिल सकती है। दूसरे विकल्प के तहत, सेबी ने मौजूदा सीटीएस वीडब्ल्यूएपी तरीके को अंतरिम व्यवस्था के तौर पर बनाए रखने का प्रस्ताव दिया। सेटलमेंट प्राइस सीटीएस के आखिरी 30 मिनट के दौरान हुए ट्रेड पर ही आधारित रहेगी। बाजार नियामक के अनुसार, कम से कम एक साल बाद मिली-जुली कार्यप्रणाली पर विचार किया जा सकता है, बशर्ते पर्याप्त लिक्विडिटी, भागीदारी और

सीएसएस से परिचितता हो। सेबी ने सीएसएस के दौरान इंडिकेटिव इंडेक्स वॉल्यू (आईआईवी) के प्रदर्शन को हटाने का भी प्रस्ताव दिया, जबकि सिक्नोरिटी-लेवल इंडिकेटिव इक्विलिब्रियम प्राइस (आईईपी) इंडिकेटिव और बदलने वाली वॉल्यू हैं और ये उन कीमतों को नहीं दर्शाती हैं जिन पर वास्तविक ट्रेड हुए हैं। रेगुलेटर ने कहा कि कुछ मार्केट पार्टिसिपेंट्स ने आईआईवी का गलत अर्थ निकाला, जिसके परिणामस्वरूप इंडिकेटिव वॉल्यू के आधार पर पोजीशन ली गई।

दाल सिर्फ स्वाद नहीं, पोषण का भी है खजाना! ज्यादा पौष्टिक बनाने के लिए अपनाएं ये 5 आसान तरीके

भारतीय रसोई में दाल का बहुत खास स्थान है. रोजाना के खाने में प्रोटीन और कई जरूरी पोषक तत्व शामिल करने का यह एक आसान तरीका है. हालांकि, इसे बनाने का तरीका और इसमें डाली जाने वाली चीजें इसके पोषक तत्वों पर असर डाल सकती हैं.

भारतीय थाली में दाल का एक खास स्थान है. अरहर, मूंग, मसूर, उड़द और चना जैसी दालें रोज़ाना के खाने में प्रोटीन और कई जरूरी पोषक तत्व शामिल करने का आसान जरिया हैं. हालांकि, पकाने का तरीका और इस्तेमाल की जाने वाली सामग्री इसके पोषण मूल्य पर असर डाल सकती है. 'राष्ट्रीय पोषण माह' के मौके पर, यहां रोज़ाना दाल बनाने के 5 आसान तरीके बताए गए हैं...

दाल में हरी सब्जियां मिलाएं
दाल पकाते समय पालक, मेथी, लौकी, गाजर, टमाटर या सहजन (मुन्गा) की पत्तियां जैसी सब्जियां मिलाई जा सकती हैं. इससे डिश में फाइबर, विटामिन और मिनरल की मात्रा बढ़ती है और स्वाद भी बेहतर होता है. पालक-मूंग दाल या लौकी-चना दाल जैसी डिशें आपके रोज़ाना के खाने में एक अच्छा बदलाव ला सकती हैं.

दाल को अलग-अलग अनाज के साथ खाएं
चावल, रोटी या दूसरे साबुत अनाज के साथ दाल खाने से शरीर को कई तरह के पोषक तत्व मिलते हैं. दाल और अनाज का कार्बोहाइड्रेशन भारतीय खाने का पारंपरिक हिस्सा है और यह एक बैलेंस्ड डाइट का हिस्सा बन सकता है. अपने खाने में गेहूं, बाजरा या ज्वार जैसे साबुत अनाज शामिल करने की कोशिश



तड़के के लिए बहुत ज्यादा तेल का इस्तेमाल न करें
दाल का स्वाद बढ़ाने और तड़का लगाने के लिए आपको बहुत ज्यादा तेल या घी की जरूरत नहीं होती. जीरा, लहसुन, हिंग, करी पत्ता या सूखी लाल मिर्च का इस्तेमाल करके कम तेल या घी में बनाया गया तड़का भी बढ़िया काम करता है. इससे स्वाद भी बना रहता है और फालतू कैलोरी भी नहीं बढ़ती.

दाल को अच्छी तरह धोएं और जरूरत हो तो भिगो दें
पकाने से पहले दाल को साफ पानी से धोना जरूरी है. कुछ तरह की दालों को पहले भिगोने से पकाने का समय कम हो सकता है और कुछ लोगों के लिए उन्हें पचाना आसान हो सकता है. हालांकि, हर तरह की दाल को भिगोने की जरूरत नहीं होती, यह दाल की किस्म और आपके पकाने के तरीके पर निर्भर करता है.

नींबू का रस या ताज़ा धनिया मिलाएं
दाल पकने के बाद थोड़ा नींबू का रस, ताज़ा धनिया या दूसरी ताज़ी जड़ी-बूटियां मिलाना स्वाद और ताज़गी बढ़ाने का एक आसान तरीका है. दाल में आयरन जैसे मिनरल होते हैं, और विटामिन C से भरपूर चीजें शरीर को पौधों से मिलने वाले आयरन को सोखने में मदद कर सकती हैं. इसलिए, दाल को नींबू, टमाटर या विटामिन C से भरपूर दूसरी चीजों के साथ खाना फायदेमंद हो सकता है।

बीपी चेक करते समय कहीं आप भी तो नहीं कर रहे ये गलतियां? पैरों को क्रॉस करके वयों नहीं बैठा जाता, जानिए सही तरीका



ब्लड प्रेशर चेक करते समय अक्सर लोग कुछ सामान्य गलतियां कर बैठते हैं, जिसका सीधा असर रीडिंग पर पड़ता है. क्या आप जानते हैं कि पैरों को क्रॉस करके बैठना भी बीपी मापने के दौरान एक बड़ी गलती हो सकती है? सही रीडिंग के लिए इन गलतियों से बचना बेहद जरूरी है. आइए जानते हैं कि बीपी चेक करते समय किन बातों का ध्यान रखना चाहिए और पैरों को क्रॉस करके क्यों नहीं बैठना चाहिए.

हाई ब्लड प्रेशर (हाइपरटेंशन) ऐसी समस्या है, जो अक्सर बिना किसी स्पष्ट लक्षण के शरीर में बढ़ती रहती है. यही वजह है कि कई लोग लंबे समय तक इससे अनजान रहते हैं. लगातार बढ़ा हुआ ब्लड प्रेशर दिल की बीमारी, स्ट्रोक, आंखों की रोगानी से जुड़ी समस्याओं और डिमेंशिया जैसी गंभीर जटिलताओं का खतरा बढ़ा सकता है. ऐसे में समय-समय पर ब्लड प्रेशर की जांच करना बेहद जरूरी है. लेकिन बीपी चेक करते समय कुछ गलतियां करने से बचना चाहिए अन्यथा रीडिंग गलत भी हो सकती है. आइए जानते हैं बीपी चेक करते समय किन किन बातों का ध्यान रखना चाहिए

बीपी चेक करते समय इन बातों का रखें ध्यान – विश्व स्वास्थ्य संगठन ने सोशल मीडिया प्लेटफॉर्म एक्स पर पोस्ट कर बताया है कि बीपी मापते समय सबसे पहले सही तरीके से बैठना जरूरी है. कुर्सी पर बैठें और अपनी पीठ को अच्छी तरह सहारा दें. दोनों पैर जमीन पर सीधे रखें और पैरों को क्रॉस करके नहीं. माना जाता है कि ऐसा करने से ब्लड प्रेशर का का माप अस्थायी रूप से बढ़ जाता है, जिससे गलत और बड़ी हुई रीडिंग आ सकती है. साथ ही जिस हाथ में बीपी कफ लगाया जा रहा है, उसे किसी टेबल या सपोर्ट पर आराम से रखें।

कुछ ही वॉश में फीकी पड़ जाती है ब्लैक जींस? धोते समय अपनाएं ये 6 आसान तरीके, लंबे समय तक बना रहेगा गहरा रंग

ब्लैक जींस स्टाइलिश तो खूब लगती है, लेकिन गलत तरीके से धोने पर इसका गहरा रंग जल्दी फीका पड़ सकता है. गर्म पानी, तेज डिटरजेंट और बार-बार वॉश करने से जींस की चमक कम हो सकती है. धोने से पहले जींस को उल्टा करना और ठंडे पानी का इस्तेमाल करना बेहतर तरीका है. मशीन में धोते समय जेंटल मोड चुनने से कपड़े पर होने वाली रगड़ को कम किया जा सकता है. हर बार पहनने के बाद जींस धोना जरूरी नहीं है, जरूरत के हिसाब से ही वॉश करें. धोने के बाद ब्लैक जींस को सीधी तेज धूप के बजाय छांव और हवादार जगह पर सुखाना बेहतर है.



अलमारी में रखी ब्लैक जींस लगभग हर किसी की पहली पसंद होती है. ऑफिस का दिन हो, कॉलेज की क्लास, वीकेंड आउटिंग या किसी कैजुअल पार्टी का प्लान, एक अच्छी ब्लैक जींस हर लुक को स्टाइलिश बना देती है, लेकिन परेशानी तब होती है, जब कुछ ही बार धोने के बाद उसका गहरा काला रंग हल्का पड़ने लगता है. नई जैसी दिखने वाली जींस धीरे-धीरे पुरानी और बेजान नजर आने लगती है. कई लोग इसे कपड़े की खराब क्वालिटी समझ लेते हैं, जबकि असली वजह अक्सर गलत तरीके से धोना और सुखाना होती है.

अच्छी बात यह है कि कुछ

लगता है. जब जींस को बार-बार गर्म पानी से धोया जाता है, तेज डिटरजेंट का इस्तेमाल किया जाता है या तेज धूप में सुखाया जाता है, तब यह प्रक्रिया और तेज हो जाती है. मशीन में ज्यादा रगड़ भी कपड़े की बाहरी परत को नुकसान पहुंचाती है, जिससे रंग हल्का दिखाई देने लगता है.

जींस धोने से पहले उसे हमेशा उल्टा करें
बाहर की सतह रहेगी सुरक्षित ब्लैक जींस को वॉश करने से पहले हमेशा अंदर की तरफ पलट दें. इससे कपड़े का बाहरी हिस्सा सीधे रगड़ के संपर्क में नहीं आता और रंग जल्दी नहीं उड़ता. कपड़ों की

मुंह का छाला बना जाएगा कैंसर, कानपुर के डॉ. काला से जानिए 5 सबसे घातक लक्षण

मुंह में छाला लंबे समय तक ठीक न हो तो इसे हल्के में लेना भारी पड़ सकता है. गुटखा, खैनी, सिगरेट और शराब का सेवन करने वालों को सावधान रहना चाहिए. यह ओरल कैंसर का शुरुआती संकेत हो सकता है. लोकल 18 ने इस बारे में कानपुर के डॉक्टर संजय काला से बात की. उन्होंने इसके पांच लक्षणों के बारे में बताया. डॉ. काला कहते हैं कि मुंह या जीभ में छाला होने पर आमतौर पर कुछ दिनों में आराम मिल जाता है, लेकिन ज्यादा दिन तक समस्या बने रहने से स्थिति विकट हो सकती है. गुटखा और सुपारी का लगातार सेवन करने से मुंह के अंदर के ऊतक सख्त हो सकते हैं. गालों के अंदर, जीभ या मसूड़ों पर सफेद या लाल रंग के चकते पड़ना भी कैंसर का संकेत हो सकता है.

मुंह में छाला होने पर अक्सर लोग इसे सामान्य समझकर नजरअंदाज कर देते हैं. कुछ लोग घरेलू नुस्खे आजमाते हैं तो कुछ दवा लेकर आराम मिलने का इंतजार करते रहते हैं, लेकिन अगर यही छाला लंबे समय तक ठीक नहीं हो रहा है, तो इसे हल्के में लेना भारी पड़ सकता है. खासकर गुटखा, खैनी, सिगरेट और शराब का नियमित सेवन करने वालों को मुंह में होने वाले किसी भी बदलाव को लेकर सावधान रहना चाहिए. यह बदलाव ओरल कैंसर (मुंह के कैंसर) का शुरुआती संकेत भी हो सकता है. कानपुर के जीएसवीएम मेडिकल कॉलेज के प्रिंसिपल डॉक्टर संजय काला बताते हैं कि मुंह के कैंसर का खतरा तंबाकू और शराब का सेवन करने वालों में अधिक रहता है. कई बार शुरुआत में बीमारी के लक्षण मामूली होते हैं, इसलिए लोग उन्हें नजरअंदाज कर देते हैं. समय पर जांच होने से बीमारी का पता शुरुआती अवस्था में लगाया जा सकता है और इलाज के बेहतर परिणाम मिल सकते हैं.

मुंह या जीभ में छाला होने पर आमतौर पर कुछ दिनों में आराम मिल जाता है, लेकिन अगर कोई छाला दो हफ्ते से ज्यादा समय तक ठीक नहीं हो रहा है, बार-बार उसी जगह बन रहा है या घाव का आकार बढ़ रहा है, तो डॉक्टर को दिखाना जरूरी है. खासकर तंबाकू का सेवन करने वालों को ऐसे छाले को सामान्य नहीं समझना चाहिए

. मुंह का पूरा न खुलना

गुटखा और सुपारी का लगातार सेवन करने से मुंह के अंदर के ऊतक सख्त हो सकते हैं. इसे ओरल सबम्यूकस फाइब्रोसिस कहा जाता है. इसमें धीरे-धीरे मुंह खुलना कम हो जाता है. शुरुआत में पान या गुटखा खाने में परेशानी हो सकती है, लेकिन बाद में खाना खाने और बोलने में भी दिक्कत आने लगती है।

हिल स्टेशन माउंट आबू में मिला देश का दूसरा पुराना सफेदा का पेड़, अंग्रेजों के समय लगाया गया था यह अनोखा पेड़

प्रदेश में प्राकृतिक और वन्यजीव के लिए माउंट आबू का जंगल हमेशा से अनोखा था है. अब माउंट आबू में देश का दूसरा सबसे बड़ा सफेदा का पेड़ मिला है. इस पेड़ की उम्र करीब 150 वर्ष मानी जा रही है. इस पेड़ के बारे में एक वन विशेषज्ञ और वन विभाग के अधिकारी ने रिसर्च की है.

माउंट आबू वाइल्डलाइफ सेंचुरी एरिया में करीब 150 साल पुराना सफेदा का एक विशाल पेड़ मिला है. वन विशेषज्ञ और पूर्व वन अधिकारी डॉ. सतीशकुमार शर्मा ने इस पेड़ पर रिसर्च की तो इसकी वास्तविक उम्र 150 वर्ष से अधिक सामने आई. वन विभाग के उप वन संरक्षक अनिल गुप्ता से सूचना मिलने के बाद डॉ. शर्मा मौके पर पहुंचे और पेड़ के आकार व उम्र से जुड़े आंकड़े जुटाए.

डॉ. शर्मा ने बताया कि यह सफेदा का पेड़ करीब 20 मीटर ऊंचा है. इसकी उम्र करीब 150 वर्ष मानी जा रही है. पेड़ के तने की छाती की ऊंचाई पर परिधि 4.55 मीटर दर्ज की गई है. राष्ट्रीय रिकॉर्ड में उल्लब्ध डेटा से इसका आंकलन करने पर सामने आया कि मोटाई के मामले में यह देश का दूसरा



सबसे मोटा सफेदा पेड़ है. खास बात यह है कि देश के सबसे मोटे सफेदा पेड़ से इसकी परिधि में सिर्फ 15 सेंटीमीटर का अंतर है.

माउंट आबू के जंगल में कई दुर्लभ और अनोखी जड़ी बूटियां पाई जाती हैं. यहां अंग्रेजों के समय में कई स्थान पेड़ नीलगिरी, बांस समेत कई पौधे लगाए

गए थे. जो आज विशाल पेड़ का आकार ले चुके हैं. शर्मा ने बताया कि देश का सबसे मोटा सफेदा वृक्ष आंध्र प्रदेश के अनामीया जिले की मदनपल्ली रेंज के हॉर्सली हिल में मौजूद है. रिकॉर्ड के मुताबिक इसे वर्ष 1859 में तत्कालीन चित्तूर जिले के कलेक्टर डब्ल्यू. एच. हॉर्सले ने लगाया था. इसी के नाम पर इस

स्थान का नाम हॉर्सली हिल पड़ा. वर्ष 1995 में केंद्र सरकार ने इस पेड़ को देश का सबसे बड़ा सफेदा वृक्ष घोषित कर महावृक्ष पुरस्कार भी दिया था. इस पेड़ के बाद दूसरा सबसे बड़ा सफेदा का पेड़ आबू में मिला है. ये पेड़ काफी खास हैं. डॉ. शर्मा ने बताया कि इसके तने पर करीब तीन मीटर तक कोई

शाखा नहीं है. इसके बाद तना कई बड़ी शाखाओं में बंट जाता है. करीब डेढ़ सदी से खड़ा यह विशाल पेड़ माउंट आबू की अनोखी जलवायु और यहां मौजूद पुराने पेड़ों की खासियत को दिखाता है.

डॉ. शर्मा ने इस पेड़ के माप और

अन्य जानकारियों का राष्ट्रीय स्तर पर दर्ज महावृक्ष रिकॉर्ड से मिलाान किया. यह पेड़ अब केवल राजस्थान का ही नहीं देश का दूसरा सबसे बड़ा सफेदा के पेड़ के रूप में पहचाना जाएगा. इतने पुराने पेड़ का आज भी सुरक्षित और मजबूत

स्थिति में खड़ा होना इसे और खास बनाता है. इस खोज के बाद वन विभाग अब पेड़ के संरक्षण और पहचान की तैयारी कर रहा है. जिससे यहां घूमने आने वाले पर्यटकों को भी इसके बारे में पता लग सके।



ब्रिक्स शिखर सम्मेलन में शामिल होने वियतनाम के पीएम ले मिन पहुंचे दिल्ली

विश्व केसरी■
नई दिल्ली। वियतनाम के प्रधानमंत्री ले मिन्ह हंग 18वें ब्रिक्स शिखर सम्मेलन में शामिल होने के लिए शनिवार को नई दिल्ली पहुंचे। केंद्रीय राज्य मंत्री मुरलीधर मोहोले ने हवाई अड्डे पर उनका गर्मजोशी से स्वागत किया।

वियतनाम के प्रधानमंत्री का गर्मजोशी से स्वागत करते हुए, विदेश मंत्रालय (एमईए) ने सोशल मीडिया प्लेटफॉर्म एक्स पर लिखा, ‘भारत और वियतनाम के बीच एक ‘बेहतर व्यापक रणनीतिक साझेदारी’ है। यह साझेदारी दोस्ती और सहयोग के पुराने रिश्तों पर टिकी है, जो रक्षा और सुरक्षा, फिनटेक, महत्वपूर्ण खनिजों और अन्य उभरते क्षेत्रों तक फैली हुई है। दोनों बहुपक्षीय सहयोग पर मिलकर काम करना जारी रखे हुए हैं।’

भारत शनिवार और रविवार (12-13 सितंबर) को नई दिल्ली के भारत मंडपम में 18वें ब्रिक्स शिखर सम्मेलन की मेजबानी



कर रहा है। इसमें ब्रिक्स के सदस्य और सहयोगी देशों के नेताओं के साथ-साथ विशेष रूप से आमंत्रित अतिथि भी शामिल हो रहे हैं। विदेश मंत्रालय के बयान के अनुसार, भारत की ब्रिक्स अध्यक्षता का विषय है: ‘लचीलेपन, नवाचार, सहयोग और स्थिरता के लिए निर्माण’। यह विषय

प्रतिबद्धताओं को ठोस नतीजों में बदलने के लिए उनके मार्गदर्शन के लिए उन्हें धन्यवाद दिया। बैठक के दौरान, मार्गेरिटा ने प्रधानमंत्री नरेंद्र मोदी की ओर से शुभकामनाएं दीं। साथ ही, उन्होंने वियतनाम के राष्ट्रपति ‘तो लाम’ की भारत की सफल यात्रा को याद किया, जिसके दौरान दोनों देशों के द्विपक्षीय संबंधों को ‘बेहतर व्यापक रणनीतिक साझेदारी’ के स्तर तक बढ़ाया गया था।

इससे पहले मई में, नई दिल्ली में राष्ट्रपति ‘तो लाम’ के साथ बैठक के दौरान, प्रधानमंत्री मोदी ने घोषणा की थी कि भारत और वियतनाम के संबंधों को ‘बेहतर व्यापक रणनीतिक साझेदारी’ के स्तर तक बढ़ा दिया गया है। नई दिल्ली के हैदराबाद हाउस में बातचीत के बाद वियतनाम के राष्ट्रपति के साथ संयुक्त प्रेस कॉन्फ्रेंस को संबोधित करते हुए, पीएम मोदी ने वियतनाम को भारत की ‘एक्ट ईस्ट पॉलिसी’ और ‘महासागर विजन का एक ‘प्रमुख स्तंभ’ बताया।

वैश्विक तनाव के बीच ब्रिक्स की अहमियत बढ़ी, रिटायर्ड कमोडोर बोले- पीएम मोदी जैसे निर्विवाद नेता कर रहे अध्यक्षता

विश्व केसरी■
नई दिल्ली। वैश्विक स्तर पर बढ़ते युद्ध और तनाव के बीच भारत में हो रहे ब्रिक्स शिखर सम्मेलन का महत्व और भी बढ़ गया है। रक्षा विशेषज्ञ कमोडोर (रिटायर्ड) रंजीत राय ने कहा कि जब रूस-यूक्रेन युद्ध चौथे साल में है और पश्चिम एशिया में ईरान-इजरायल संघर्ष गहरा रहा है, ऐसे समय में प्रधानमंत्री नरेंद्र मोदी की अध्यक्षता में हो रहा यह सम्मेलन बेहद अहम है।

रंजीत राय ने कहा कि मौजूदा वैश्विक हालात में ब्रिक्स सम्मेलन का महत्व काफी बढ़ गया है। एक तरफ रूस-यूक्रेन युद्ध अपने चौथे साल में प्रवेश कर चुका है, तो दूसरी तरफ अमेरिका और इजरायल ने ईरान पर हमला किया है। इजरायल गाजा में हमास और लेबानान में लगातार कार्रवाई कर रहा है, जबकि हूती अब सऊदी अरब पर हमले की तैयारी में हैं। ऐसे नाजुक समय में यह बैठक बेहद अहम हो जाती है। इस महत्वपूर्ण



संयुक्त राष्ट्र और अंतरराष्ट्रीय मुद्रा कोष में अपनी बड़ी भूमिका और हिस्सेदारी की मांग कर रहे हैं। जब ग्लोबल साउथ भारत मंडपम में जुटा है, तो पश्चिम और यूरोप की नजरें भी इसी पर टिकी हैं। यह सम्मेलन बहुत अच्छी तरह से आयोजित किया गया है और उम्मीद है कि इस बार पिछले सम्मेलन की तरह नहीं, जहां यूआई और ईरान किसी एक बयान पर सहमत नहीं हो पाए थे, बल्कि इस बार सम्मेलन के अंत में एक ठोस और सुनने लायक संयुक्त बयान सामने आएगा।

प्रधानमंत्री मोदी की रूस के राष्ट्रपति व्लादिमीर पुतिन के साथ मुलाकात अमेरिका और पश्चिमी देशों को क्या संदेश देती है और रूस-यूक्रेन संघर्ष के बीच मोदी-पुतिन संबंध भारत के रक्षा और रणनीतिक हितों के लिए कितने अहम हैं, इस सवाल पर रक्षा विशेषज्ञ ने कहा कि प्रधानमंत्री दुनिया को यह संदेश दे रहे हैं कि भारत पश्चिम विरोधी नहीं है।

संक्षिप्त खबर

ब्रिक्स ने दुनिया को नई दिशा दी, ग्लोबल साउथ तेजी से उभरा: चीनी पत्रकार

विश्व केसरी■
नई दिल्ली। राष्ट्रीय राजधानी दिल्ली के भारत मंडपम में 18वें ब्रिक्स शिखर सम्मेलन का आयोजन हो रहा है। इस मौके पर दुनिया से आए पत्रकारों और प्रतिनिधियों ने अपनी राय रखी। चीन के सरकारी अखबार पीपुल्स डेली के सीनियर पत्रकार रेन यान ने चीन के राष्ट्रपति शी जिनपिंग ब्रिक्स शिखर सम्मेलन में शामिल होने के लिए बीजिंग से नई दिल्ली के लिए रवाना हुए हैं। मुझे लगता है कि ब्रिक्स शिखर सम्मेलन ने भारत और चीन के नेताओं को मिलने और भारत-चीन के बीच द्विपक्षीय संबंधों से जुड़े कई मुद्दों पर चर्चा करने के लिए एक अच्छा मंच प्रदान किया है। क्या ब्रिक्स वैश्विक व्यवस्था को बदलने में बड़ी भूमिका निभा सकता है, इस सवाल पर रेन यान ने कहा, ‘मुझे लगता है कि 20 साल पहले विश्व व्यवस्था पर पश्चिमी शक्तियों का वर्चस्व था लेकिन ग्लोबल साउथ के एक सामूहिक संगठन के रूप में उभरने के साथ मुझे लगता है कि पिछले 20 साल में ग्लोबल साउथ तेजी से उभरा है और धीरे-धीरे पुरानी विश्व व्यवस्था को बदल दिया है।’ उन्होंने कहा, ब्रिक्स में कई महाद्वीपों के कई देश शामिल हैं। यह विविधता में एकता है, लेकिन मुझे लगता है।



बांग्लादेश: न्यूजरूम में वरिष्ठ हिंदू पत्रकार पाए गए मृत ; अवामी लीग को गड़बड़ी की आशंका

विश्व केसरी■
ढाका। बांग्लादेशी दैनिक ‘समकाल’ के न्यूजरूम में वरिष्ठ हिंदू पत्रकार मृत पाए गए। बारिसल जिले के ब्यूरो ऑफिस में हुई इस घटना ने एक बार फिर अल्पसंख्यक सुरक्षा को लेकर सवाल खड़े कर दिए हैं। शुक्रवार शाम को ‘समकाल’ के बारिसल ब्यूरो चीफ रहे 57 वर्षीय पुलक चटर्जी का शव अखबार के ऑफिस के अंदर फंदे से लटका मिला। घटना की पुष्टि करते हुए बारिसल कोतवाली मॉडल पुलिस स्टेशन के प्रभारी अधिकारी अल मामून-उल इस्लाम ने कहा, ‘मौत की सही वजह पोस्टमार्टम रिपोर्ट के बाद ही पता चलेगी। स्थानीय सूत्रों के हवाले से बांग्लादेशी अखबार ‘ढाका ट्रिब्यून’ ने खबर दी है कि चटर्जी को करीब तीन साल पहले ‘समकाल’ से निकाल दिया गया था। वे बारिसल प्रेस क्लब के महासचिव भी रह चुके थे और इससे पहले कई सालों तक बांग्लादेशी अखबार ‘जुगोर्’ के साक्षात काम कर चुके थे। उनके परिवार में उनकी पत्नी और एक बेटी हैं। इस बीच, बांग्लादेश की अवामी लीग ने शनिवार को आरोप लगाया कि ‘समकाल’ ऑफिस में चटर्जी की मौत के हालात गंभीर सवाल खड़े करते हैं। पार्टी का कहना है कि उनके शव की लीक हुई तत्काल से संकेत मिलता है कि यह स्वाभाविक मौत नहीं थी। पार्टी ने सवाल उठाया, ‘दोनों पैर जमीन पर हैं, घुटने मुड़े हुए हैं और शरीर लगभग सीधा है। कोई भी व्यक्ति स्वाभाविक रूप से इस स्थिति में मरकर नहीं गिरता। यह साफ तौर पर पूर्वनिर्धारित था। सवाल यह है कि इसे किसने अंजाम दिया और उन्हें ऐसा क्यों करना पड़ा।’



पीएम मोदी ने जी20 में अफ्रीकी संघ को दिलाई स्थायी सदस्यता ग्लोबल साउथ को बनाया मुख्य भागीदार : दक्षिण अफ्रीकी पत्रकार

विश्व केसरी■
नई दिल्ली। दिल्ली के भारत मंडपम में हो रहे 18वें ब्रिक्स शिखर सम्मेलन में दुनिया के पत्रकार भारत की भूमिका और सम्मेलन के महत्व पर अपनी राय रख रहे हैं। कई पत्रकारों ने कहा कि भारत ने ग्लोबल साउथ की आवाज को दुनिया के सामने मजबूती से रखा है।



साउथ अफ्रीका के द नेशनल मीडिया ग्रुप के पत्रकार सियाबोंगा गुडमैन ने ब्रिक्स समिट पर आईएनएसएस से कहा, ‘मैं यह कहकर शुरू करना चाहूंगा कि, अगर आपको याद हो, 2023 में जब भारत जी20 की अध्यक्षता कर रहा था, तब प्रधानमंत्री मोदी ही थे जिन्होंने अफ्रीकी संघ को स्थायी सदस्य के रूप में शामिल करने के लिए जी20 को आगे बढ़ाया था। तो, इस नजरिए से, मुझे लगता है कि एक दक्षिण अफ्रीकी और एक अफ्रीकी के रूप में, मैं इस नजरिए से काम करता हूँ कि भारत ने वास्तव में यह सुनिश्चित करने के लिए नेतृत्व किया है कि ग्लोबल साउथ के समुदाय और देश बहुपक्षीय समुदाय में प्रमुख भागीदार बनें। लेकिन अब, जब ब्रिक्स की बात आती है और जो बातचीत हो रही है, फिलहाल, वैश्विक स्तर पर, हम

एकध्रुवीय दुनिया से आगे बढ़ने की बात कर रहे हैं।

हम में से कई लोग ब्रिक्स को एक संस्था के रूप में देखते हैं। नाइजीरिया के लीडरशिप न्यूजपेपर में डिप्लोमैटिक डेस्क के प्रमुख ओदोह इनोसेंट ने नाइजीरिया और भारत के बीच द्विपक्षीय व्यापार पर कहा, ‘नाइजीरिया और भारत के बीच द्विपक्षीय व्यापार बहुत प्रभावशाली रहा है।

कुछ साल पहले, हमारे बीच लगभग 27 अरब डॉलर का व्यापार था, लेकिन यह घटकर अभी लगभग 14.9 अरब डॉलर रह गया है। लेकिन क्योंकि अब हमारे भारत के साथ अधिक मजबूत संबंध हैं, हम इसे वापस मूल 27 अरब और उससे अधिक तक ले जा रहे हैं।

एआई, सोशल मीडिया और ड्रोन बने आतंकियों के नए हथियार, सुरक्षा रणनीतियों में बदलाव जरूरी: यूएनएससी




विश्व केसरी■
संयुक्त राष्ट्र। संयुक्त राष्ट्र सुरक्षा परिषद (यूएनएससी) ने वर्ल्ड ट्रेड सेंटर पर हुए आतंकी हमले की 25वीं वर्षगांठ पर आतंकवाद से निपटने की रणनीतियों में बदलाव पर जोर दिया। यूएनएससी ने कहा कि आतंकवाद अंतरराष्ट्रीय शांति और सुरक्षा के लिए गंभीर खतरा बना हुआ है। आर्टिफिशियल इंटेलीजेंस, ड्रोन और उपग्रह जैसी नई तकनीकों का इस्तेमाल कर रहे आतंकियों से मुकाबले के लिए देशों को अपने सुरक्षा उपायों को आधुनिक बनाना होगा।

सुरक्षा परिषद ने शुक्रवार को सर्वसम्मति से अपनाए गए एक प्रेस वक्तव्य में कहा, ‘सुरक्षा परिषद आतंकवाद का मुकाबला करने की अपनी प्रतिबद्धता दोहराती है, जो अंतरराष्ट्रीय शांति और सुरक्षा के लिए एक गंभीर खतरा है। परिषद ने इस बात पर भी जोर दिया कि आतंकवादियों के खिलाफ रणनीतियों को भी उसी अनुरूप विकसित करना होगा। आतंकवादी अब

अमेरिका में हुए आतंकी हमलों के पीड़ितों की स्मृति में एक मिनट का मौन रखा। इन हमलों में सबसे बड़ा हमला न्यूयॉर्क के मैनहट्टन स्थित वर्ल्ड ट्रेड सेंटर के ट्विन टावर्स पर हुआ था, जिसमें करीब 3,000 लोगों की मौत हुई थी।

संयुक्त राष्ट्र में अमेरिका के स्थायी प्रतिनिधि माइक वाल्ट्श ने कहा कि सुरक्षा परिषद में शामिल हर देश किसी न किसी रूप में आतंकवाद का शिकार रहा है। शायद यही वजह है कि जिस परिषद में एकजुटता दिखाई। सुरक्षा परिषद के सभी 15 सदस्य देशों के प्रतिनिधियों ने

ब्रिक्स समिट में खाने का खास इंतजाम, आईटीसी के 100 से ज्यादा मास्टर शेफ संभाल रहे जायका



विश्व केसरी■
नई दिल्ली। दिल्ली के भारत मंडपम में चल रहे ब्रिक्स शिखर सम्मेलन में मेहमानों के खाने का खास इंतजाम आईटीसी होटल्स की तरफ से किया गया है। मीडिया सेंटर में देश-विदेश से आए पत्रकारों और मेहमानों के लिए भारतीय और ग्लोबल कुजीन परोसी जा रही है।

ब्रिक्स समिट में आईटीसी की कॉर्पोरेट श्रेणी मनीषा ने आईएनएसएस से कहा, ‘हम कई तरह के व्यंजन पेश कर रहे हैं। पिछले डेढ़ दिन से हम अपने ब्रांड्स जैसे बुखाड़ा, दम पुख्ता, दक्षिण और कबाब एंड करीज के खाने को शोकेस कर रहे हैं, ताकि हर प्रतिभागी उन्हें चख सके।’

उन्होंने कहा, ‘जब हम मेन्यू बनाते हैं, क्योंकि हमें पता होता है कि पूरी दुनिया से गेस्ट आते हैं। तो इसमें हमारा इंडियन खाना तो है ही, चैलेंज मिलता है, जिसमें हम अपने देश को शोकेस करते हैं और हमारे लिए भी बड़ी गर्व की बात है कि हमें सम्मान दिया जाता है।’

उन्होंने बताया कि आईटीसी के पूरे भारत में करीब 140 होटल हैं। जब ऐसे बड़े इवेंट आते हैं, तो हर जगह से उनके एक्सपर्ट शेफ आते हैं। यहाँ 100 से अधिक शेफ मेन्यू हैंडल कर रहे हैं और खाना बना रहे हैं। आईटीसी होटल के परिया शेफ राजदीप कपूर ने कहा, आइए और हमने आपकी सेवा के लिए जो भारतीय खाना लाया है, उसका आनंद लीजिए।

बलूचिस्तान में पाकिस्तानी अधिकारियों पर बढ़ते अत्याचारों का आरोप, मानवाधिकार संगठन ने जताई चिंता

विश्व केसरी■
क्वेटा। बलूच मानवाधिकार संगठन बलूच यकजेहतो कमेटी (बीवाईसी) ने पाकिस्तान के अधिकारियों पर बलूचिस्तान में सैन्यीकरण और दमन का सुनियोजित अभियान चलाने का आरोप लगाया है। संगठन का कहना है कि हिंसा और विस्थापन वहां आम नागरिकों की रोजमर्रा की ज़िंदगी का हिस्सा बन गए हैं।

बीवाईसी ने कहा कि सड़कों के किनारे बलूच नागरिकों के क्षत-विक्षत शवों का मिलना हिंसा की ‘क्रूरता और अमानवीयता’ को दर्शाता है।

संगठन ने बयान में कहा, ‘बलूचिस्तान में जो हो रहा है वह अलग-अलग घटनाओं की श्रृंखला नहीं है, बल्कि सैन्यीकरण, आजीविका के विनाश, विस्थापन और नागरिक जीवन के खिलाफ हिंसा की एक सुनियोजित नीति है।



क्षत-विक्षत शवों को सड़कों पर छोड़ दिया जाता है, जो हिंसा की अमानवीयता को दिखाता है। हालात ऐसे हो गए हैं कि लोगों को शवों के बीच से गुजरते हुए अपनी रोजमर्रा की ज़िंदगी जारी रखनी पड़ रही है। बीवाईसी ने बलूचिस्तान के मस्तुंग जिले की बिगड़ती स्थिति पर गंभीर चिंता जताते हुए कहा कि हजारों लोगों की आजीविका का आधार रहे बाग-बगीचों को कथित सरकारी नीति के तहत नष्ट किया जा रहा है, जिससे लोगों की जमीन और रोजगार दोनों खतरे में पड़ गए हैं। संगठन ने कहा, ‘जब पूरी दुनिया जलवायु संकट के बीच जंगलों और जमीन को बचाने की कोशिश कर रही है, तब यहाँ पेड़ों को काटा जा रहा है।’

बीवाईसी ने आरोप लगाया कि मस्तुंग के शोर पारोद इलाके में स्थानीय समुदायों को पूरी तरह विस्थापित करने की दिशा में कदम उठाए जा रहे हैं। संगठन के अनुसार यह केवल पुनर्वास नहीं, बल्कि कौशल और पाल-संचालन और पीढ़ियों से भूमि से जुड़े रिश्ते को खत्म करने की प्रक्रिया है।

भारी बरसात से निचले बस्ती में नागरिक परेशान



विश्व केसरी■
कांकेर (सीताराम शर्मा)। निरंतर तीन दिनों से जिला में हो रही भारी बरसात से जनजीवन अस्त व्यस्त हो गया है।नगर के बीच से बहने वाले दूध नदी की पानी भी उफान पर है।नगर में दूध नदी पर निर्मित

स्टाफ डेम में पूरी तरह पानी से डूब गया है।राजापारा से नागरिक जिस स्टाफ डेम का उपयोग कर नगर के दूसरे हिस्सों में आना जाना करते थे अब वे इस स्टाफ डेम के बदले घूम कर आना जाना करने पर विवश है।

नगर के निचले बस्तियों में पानी भरा हुआ है।इस भारी बरसात से सबसे अधिक नुकसान गरीब परिवारों को होता है जो मिट्टी के मकान में रहते हैं।कभी भी उनके मकान ढह जाने की खतरा बनी रहती है।

देखते हुए एहतियात के तौर पर पुलिस प्रशासन ने नदी के किनारे से आवाजाही को रोकने के लिए और नदी के किनारे पर जाकर फोटो और रील बनाने को रोकने हेतु नदी से 10 फुट की दूरी पर रस्सी लगा दिया है ताकि कोई रस्सी के उस पार न जा सके।

इधर शहर में नगर पालिका के अध्यक्ष अरुण कौशिक और नगर पालिका के सफाई कर्मियों ने दिलीप साहू के नेतृत्व में सफाई कार्य में तेजी कर दिया है ताकि गंदगी के कारण पानी का बहाव में कोई रुकावट न आए। नगर पालिका अध्यक्ष की देख रख में निचली बस्तियों का भी दौरा किया गया है और नागरिकों को आश्वस्त किया गया कि प्रशासन पूरी तरह से स्थिति का मुकाबला करने हेतु मुस्तैद है। इधर जिला के ग्रामीण इलाकों में भी पानी से लबाबल है।

आतुर गांव सहित नदी के किनारे के गांव के नागरिक बाढ़ होने की चिंता से चिंतित है।हालांकि अभी ऐसी कोई स्थिति निर्मित नहीं हुई है। सभी प्रशासनिक अमले और जनप्रतिनिधि स्थिति के प्रति सजग है।

सुबह अचानक दूध नदी में पानी उफान पर आ जाने के बाद वार्ड पार्षद मतीन खान एकदम सक्रिय हो गए और नदी किनारे सभी मलबा को स्वयं उपस्थित होकर सफाई कराते हुए दिखे।

सीमावर्ती थानों का एसपी ने किया आकस्मिक निरीक्षण

विश्व केसरी■
बीजापुर (नवीन दुर्गम)। जिले में कानून व्यवस्था मजबूत करने, अपराध नियंत्रण और अंतरराज्यीय सीमा पर सुरक्षा व्यवस्था की समीक्षा के उद्देश्य से पुलिस अधीक्षक बीजापुर उमेश प्रसाद गुप्ता ने 11 सितंबर को तेलंगाना सीमा से लगे थाना तारलागुड़ा एवं भद्राकाली का आकस्मिक भ्रमण किया।

निरीक्षण के दौरान उन्होंने थानों में तैनात पुलिस एवं सुरक्षा बल के जवानों से मुलाकात कर उनकी कुशलक्षेम जानी तथा समस्याओं की जानकारी ली। उन्होंने थानों के दैनिक कार्यों,



रोजानामचा, अपराध पंजी, मालखाना, शस्त्रागार और हवालात का निरीक्षण किया। पुलिस अधीक्षक ने थाना प्रभारियों एवं विवेचकों को लंबित अपराध, शिकायत, मार्ग एवं गुप्तशुद्दी के मामलों का समन्वय, आम नागरिकों से मित्रवत व्यवहार और क्षेत्र में शांतिपूर्ण वातावरण बनाए रखने पर जोर दिया।

बकावंड ब्लॉक में मूसलाधार बारिश, डूबा रपटा

विश्व केसरी■
बकावंड (अर्जुन कुमार झा)। बस्तर जिले के बकावंड ब्लॉक में हुई झमाझम बारिश के बाद जनजीवन पूरी तरह अस्त-व्यस्त हो गया है। करपावंड से जैबेल को जोड़ने वाली मुख्य सड़क पेटपुली नदी के उफान पर आने से पूरी तरह बंद हो गई है। नदी का पानी पुल के ऊपर से बह रहा है, जिससे दोनों ओर वाहनों की लंबी कतार लग गई है और आने-जाने वाले राहगीरों को भारी परेशानी का सामना करना पड़ रहा है।

ग्रामीणों ने बताया कि करपावंड-जैबेल मार्ग की पेटपुली नदी पर ऊंचा पुल नहीं बनाया गया है, बल्कि एक छोटे से रपटे से काम चलाया जा रहा है। हल्की बारिश में भी नदी का जलस्तर बढ़ते ही यह मार्ग बंद हो जाता है। कल देर शाम से हो रही लगातार बारिश के कारण नदी में भयंकर बाढ़ आ गई है।



ग्रामीणों की प्रशासन से गुहार

ग्रामीण ने कहा कि हर साल बरसात में 3-4 महीने यही हाल रहता है। हम कई बार जनपद, कलेक्टर और लोक निर्माण विभाग को आवेदन दे चुके हैं कि यहां ऊंचा पुल बनाया जाए, लेकिन आज तक सुनवाई नहीं हुई। करपावंड, जैबेल, के हमारों लोगों की यही एकमात्र मुख्य सड़क है। ग्रामीणों ने बस्तर जिला प्रशासन से मांग की है कि पेटपुली नदी पर तत्काल ऊंचा पुल निर्माण स्वीकृत किया जाए और जब तक पुल नहीं बनता, तब तक वैकल्पिक व्यवस्था की जाए। सूचना के बाद भी मौके पर न तो लोक निर्माण विभाग का कोई अधिकारी पहुंचा है और न ही राजस्व विभाग की टीम। ग्रामीणों ने चेतावनी दी है कि यदि जल्द सड़क चालू नहीं हुई और पुल का प्रस्ताव नहीं बना तो वे चक्काजाम करने को मजबूर होंगे।

सुबह से ही स्कूल जाने वाले बच्चे, फंसे हुए हैं। कई लोग जान जोखिम अस्पताल जा रहे मरीज, दफ्तर जाने वाले कर्मचारी और बाजार जा रहे किसान नदी के दोनों किनारों पर दिए।

देवगांव-आमपारा मार्ग, स्कूली बच्चों की बड़ी परेशानी



विश्व केसरी■
अंतागढ़ (डम्पी खान)। अंतागढ़: अंतागढ़ क्षेत्र के देवगांव स्कूल पारा से आमपारा जाने वाले मार्ग पर पुलिया नहीं होने के कारण ग्रामीणों और स्कूली बच्चों को लंबे समय से परेशानी का सामना करना पड़ रहा है। खासकर बारिश के दिनों में नाले में पानी का बहाव बढ़ने से मार्ग पूरी तरह बाधित हो जाता है। ऐसी स्थिति में स्कूली बच्चों को नाला पार कर स्कूल आने-जाने के लिए मजबूर होना पड़ता है, जिससे दुर्घटना की आशंका बनी रहती है।

स्थानीय ग्रामीणों के अनुसार, प्रशासन को कई बार अवगत कराया

जा चुका है, लेकिन अब तक यहां पुलिया निर्माण की दिशा में ठोस पहल नहीं हो सकी है। बारिश कम होने के बाद ग्रामीण अपने स्तर पर आपसी सहयोग से रास्ते को आवागमन योग्य बनाते हैं, लेकिन प्रत्येक वर्ष बारिश के मौसम में समस्या फिर जस की तस हो जाती है। इस संबंध में ग्रामीण अशोक कावडे ने कहा कि पुलिया नहीं होने के कारण ग्रामीणों के साथ सबसे अधिक परेशानी स्कूली बच्चों को उठानी पड़ती है। बारिश के दौरान नाले में पानी का स्तर बढ़ने से बच्चों के लिए स्कूल पहुंचना मुश्किल हो जाता है। वहीं आम आदमी पार्टी के जिला महासचिव एवं विधानसभा अंतागढ़ प्रभारी

प्रशिक्षण से आत्मनिर्भरता तक, उषा बर्नी साथी कार्यकर्ताओं की तकनीकी मददगार

विश्व केसरी■
बीजापुर (नवीन दुर्गम)। सीखने की लगन और दूसरों की मदद करने के जज्बे ने नेलसनार सेक्टर की आंगनबाड़ी कार्यकर्ता उषा तेलामी को साथी कार्यकर्ताओं के लिए तकनीकी सहयोगी बना दिया है। नेलसनार-1 आंगनबाड़ी केंद्र में कार्यरत उषा प्रधानमंत्री मातृ वंदना योजना की सेक्टर मास्टर ट्रेनर के रूप में ऑनलाइन प्रक्रिया में कार्यकर्ताओं की मदद कर रही हैं।

प्रशिक्षण के दौरान उषा ने योजना की पात्रता, ऑनलाइन पंजीयन, आवेदन और लाभार्थियों की जानकारी दर्ज करने की प्रक्रिया में दक्षता हासिल की। इसके बाद उन्होंने अपनी जानकारी को साथी कार्यकर्ताओं के साथ साझा करना शुरू किया।

पीएमएमबीवाय फॉर्म भरने अथवा ऑनलाइन प्रक्रिया में तकनीकी परेशानी



आने पर कार्यकर्ता उषा से सहयोग लेती हैं। अब तक वह पांच से अधिक फॉर्म भरने में मदद कर चुकी हैं। सेक्टर बैठकों में भी वह अपने अनुभव साझा कर शंकाओं का समाधान करती हैं।

उषा की पहल से कार्यकर्ताओं में तकनीकी आत्मविश्वास बढ़ा है और योजनाओं का लाभ हितग्राहियों तक पहुंचाने की प्रक्रिया अधिक सुगम हुई है।

दूरस्थ अंचलों में कलेक्टर ने किया अस्पताल स्कूल और छात्रावासों का सघन निरीक्षण

विश्व केसरी■
कांकेर (सीताराम शर्मा)। कलेक्टर कुन्दन कुमार ने शुक्रवार को जिले के दूरस्थ अंचल दुर्गुकोंदल एवं बड़ागांव क्षेत्र का सघन दौरा कर अस्पताल, स्कूल, छात्रावास एवं निर्माणाधीन विकास कार्यों का निरीक्षण किया। उन्होंने स्वास्थ्य संस्थाओं में मरीजों के उपचार, चिकित्सा सुविधाओं, संस्थागत प्रसव एवं स्वच्छता व्यवस्था की जानकारी ली। वहीं स्कूलों में पठन-पाठन, शिक्षा की गुणवत्ता, स्वच्छता एवं शौचालय सुविधाओं का जायजा लेते हुए विद्यार्थियों से रू-ब-रू चर्चा कर शिक्षा की गुणवत्ता परखी। छात्रावासों



में बच्चों को मिलने वाले भोजन, स्वच्छता एवं अन्य आवश्यक सुविधाओं की जानकारी लेकर सर्वेधित अधिकारियों को व्यवस्थाएं बेहतर रखने के निर्देश दिए।

दुर्गुकोंदल सामुदायिक स्वास्थ्य केन्द्र का निरीक्षण

कलेक्टर ने दुर्गुकोंदल के

परीक्षण के लिए अतिथि शिक्षिका प्रियंका बगमरिया के साथ अस्पताल पहुंची थीं। कलेक्टर ने छात्राओं से बातचीत की और उन्हें कविता सुनाने के लिए कहा। छात्राओं द्वारा कविता सुनाए जाने पर उन्होंने उनका उत्साहवर्धन किया। अस्पताल के वार्डों का निरीक्षण करते हुए कलेक्टर ने साफ-सफाई पर विशेष ध्यान देने, खराब सोलर पैनल लाइट को दुरुस्त करने तथा पेयजल व्यवस्था बेहतर करने के निर्देश दिए। अस्पताल के प्रवेश द्वार के समीप लगे नल की टोंटी से पानी व्यर्थ बहता देखकर उन्होंने तत्काल उसे स्वयं बंद कर पानी बचाने का संदेश दिया।

स्कूल में शिक्षक बोधन साहू का मृत्यु सम्मान बच्चो को बाटे टीशर्ट, कराया न्यौता भोज

विश्व केसरी■
चारामा (संदीप मेश्राम)। शिक्षक दिवस पर लोकभवन मंडपम रायपुर में शिक्षक बोधन लाल साहू को राज्य शिक्षक सम्मान मिलने पर शासकीय हाईस्कूल चिन्नौरी में शिक्षक के सम्मान के लिए भव्य सम्मान समारोह का आयोजन किया गया इस कार्यक्रम में जनपद अध्यक्ष जागेश्वरी भास्कर,सरपंच यशराज कोड़ोपी, उपसरपंच कामता प्रसाद सिन्हा, विकासखंड शिक्षा अधिकारी केशव साहू, खंड स्त्रोत समन्वयक के के गंजीर, प्राचार्य सुशीला गढ़पाले, आर डी प्रजापति प्राचार्य खरथा, हरिचन्द्र पोटाई प्राचार्य अरौद, संकुल समन्वयक दिनेश साहू, प्रधानपाठक बीरबल गढ़पाले, मोहन जायसवाल,साहू समाज के पदाधिकारी रघुनंदन साहू, भागीराम साहू, पिता धनुराम साहू एवं माता कुमारी बाई साहू अतिथि के रूप में उपस्थित थे।

स्वागत उदबोधन में प्राचार्य सुशीला गढ़पाले जी ने आए हुए अतिथियों का स्वागत



अभिर्नंदन करते हुए कहा कि यह हमारे स्कूल, गांव, विकासखंड एवं जिला के लिए गर्व की बात है कि हमारे विद्यालय के शिक्षक को राज्य स्तर का सम्मान मिला है जिससे हमारे विद्यालय के शिक्षक ने विद्यालय का मान बढ़ाया है। वैसे ही इस विद्यालय के बच्चे बोर्ड परीक्षा में प्रवीण्य सूची में जगह बनाए और स्कूल का नाम रोशन करे, खंड स्त्रोत समन्वयक के के गंजीर ने कहा सम्मान ऐसे नहीं मिलता उसके लिए बहुत मेहनत और संघर्ष करना पड़ता है, सभी बच्चों को अपने शिक्षकों को देखकर सिख लेनी चाहिए जिससे अपने और अपने परिवार का नाम रोशन हो सके, साहू समाज के पदाधिकारी रघुनंदन साहू ने कहा कि यह हमारे समाज के लिए गौरव की बात है जिन्होंने समाज के साथ साथ परिवार का नाम रोशन किया है।

जनपद अध्यक्ष जागेश्वरी भास्कर ने कहा कि शिक्षक अपने परिश्रम के द्वारा अपने मंजिल तक पहुंचा है इसके लिए बह लगातार रचनात्मक कार्य करते रहे। शिक्षक बोधन लाल

साहू ने सभी अतिथियों का आभार व्यक्त करते हुए कहा कि यह सम्मान मेरा नहीं बल्कि विद्यालय एवं गांव का सम्मान है, बच्चों के सर्वांगीण विकास के लिए हमेशा काम करता रहूंगा द्य विद्यालय के सभी बच्चों के लिए 72 टी शर्ट भेंट किए हैं, साथ ही समस्त स्टाफ के लिए उपहार भेंट किए एवं अतिथियों को स्मृति निह्न दिया गया तथा शाला परिवार की ओर से शिक्षक का सम्मान किया गया, शासकीय हाईस्कूल चिन्नौरी के समस्त बच्चों एवं अतिथियों के लिए न्यौता भोज रखा गया था, इस कार्यक्रम का सफल संचालन लक्ष्मी नारायण विश्वकर्मा एवं आभार चेतन जैन द्वारा किया गया इस कार्यक्रम में मदन जैन, हीरामन साहू,सुरेश प्रधान,रानू योगी, योगिता ओट्टी, कुसुमलता निषाद, ओम प्रकाश रात्रे, अनुषा ठाकुर, भोज सलाम,यामिनी साहू, हरिश्चंद्र साहू, मेकराम साहू, यशपाल घोसमोड़े, धर्मेन्द्र कुमार,ग्रामीणजन, संगठन एवं समाज के पदाधिकारीगण उपस्थित रहे।

साइबर टगी से बचाव के लिए विद्यार्थियों को किया जागरूक




विश्व केसरी■
अंतागढ़ (डम्पी खान)। शासकीय उच्चतर माध्यमिक विद्यालय कोदागांव में 8 सितंबर 2026 को साइबर अपराध कार्यक्रम का आयोजन किया गया। कार्यक्रम में सशस्त्र सीमा बल के अधिकारियों ने विद्यालय के छात्र-छात्राओं को बड़ते साइबर अपराध और ऑनलाइन टगी से बचाव के विभिन्न उपायों की विस्तारपूर्वक जानकारी दी।

अधिकारियों ने विद्यार्थियों को संबोधित करते हुए बताया कि साइबर डिजिटल युग में मोबाइल,

इंटरनेट, ऑनलाइन बैंकिंग, सोशल मीडिया और डिजिटल भुगतान उपयोग तेजी से बढ़ रहा है। इसी के साथ साइबर अपराधी भी लोगों को अपने जाल में फंसाने के लिए नए-नए तरीके अपना रहे हैं। उन्होंने विद्यार्थियों को फर्जी फोन कॉल, मैसेज, लिंक, ऑनलाइन ऑफर, केवाईसी अपडेट, बैंक अधिकारी बनकर की जाने वाली टगी तथा सोशल मीडिया के माध्यम से होने वाले साइबर अपराधों के प्रति सावधान किया। विद्यार्थियों को विशेष रूप से समझाया गया कि साइबर सुरक्षा के प्रति सजग रहने का संदेश दिया।

2033 तक भारत की स्पेस इकोनॉमी 4.22 लाख करोड़ रुपए तक पहुंच सकती है: रिपोर्ट



विश्व केसरी ■ नई दिल्ली। नीतिगत सुधारों, निजी क्षेत्र की बढ़ती भागीदारी और अंतरिक्ष आधारित सेवाओं की बढ़ती मांग के कारण भारत की स्पेस इकोनॉमी 2033 तक बढ़कर 4.22 लाख करोड़ रुपए (44 अरब डॉलर) तक पहुंच सकती है। यह जानकारी एक रिपोर्ट में दी गई। ईवाई और भारतीय उद्योग

से बढ़ाने के लिए रिपोर्ट में कार्रवाई के लिए छह प्रमुख प्राथमिक क्षेत्रों की पहचान की गई है, जिसमें विभिन्न क्षेत्रों में अंतरिक्ष आधारित एप्लिकेशन के इस्तेमाल को बढ़ाना, घरेलू मैनुफैक्चरिंग और लॉन्च क्षमता को मजबूत करना, नियामकीय और वित्तीय माहौल में सुधार, व्यावसायिक इस्तेमाल को बढ़ावा देने के लिए सरकारी मांग का लाभ उठाना, रक्षा और रणनीतिक अंतरिक्ष क्षमताओं को मजबूत करना और भारत को वैश्विक स्पेस पार्टनर और स्पेस एक्सपोर्ट हब के रूप में स्थापित करना शामिल हैं। इसके अलावा, पूरी स्पेस बैल्यू चेन में सैटेलाइट मैनुफैक्चरिंग, लॉन्च व्हीकल, प्रोपल्शन सिस्टम और एप्लिकेशन जैसी अपस्ट्रीम गतिविधियां शामिल हैं। इसके बाद मिडस्ट्रीम सेगमेंट में ग्राउंड इंफ्रास्ट्रक्चर और सैटेलाइट ऑपरेशंस आते हैं, जबकि डाउनस्ट्रीम एप्लिकेशंस में अर्थ ऑब्जर्वेशन (ईओ), सैटेलाइट कम्युनिकेशन, नेविगेशन सेवाएं और जियोस्पेशियल एनालिटिक्स शामिल हैं। सीआईआई नेशनल कमेट्री ऑन स्पेस के चेयरमैन मल्लावरपु अम्पावर ने कहा कि भारत का स्पेस सेक्टर वैज्ञानिक खोज के कार्यक्रम से आगे बढ़कर सैटेलाइट आधारित सेवाओं और एप्लिकेशंस से समर्थित इनोवेशन-ड्रिवन इकोनॉमी बन गया है। ईवाई इंडिया में एयरोस्पेस, डिफेंस एंड स्पेस के पार्टनर सीडीआर गौतम नंदा ने कहा कि विकास के अगले चरण के लिए औद्योगिक क्षमता बढ़ाना, तकनीकों का व्यावसायीकरण करना, सप्लाय चैन मजबूत करना और सैटेलाइट से मिलने वाले डेटा को व्यावसायिक, सार्वजनिक और रणनीतिक क्षेत्रों के लिए उपयोगी सेवाओं में बदलना महत्वपूर्ण होगा। रिपोर्ट के अनुसार, डाउनस्ट्रीम स्पेस एप्लिकेशन कृषि, लॉजिस्टिक्स, आपदा प्रबंधन, इंफ्रास्ट्रक्चर प्लानिंग, जलवायु परिवर्तन से निपटने और शासन व्यवस्था में तेजी से मदद कर रहे हैं। ये एप्लिकेशन सुरक्षित संचार और समुद्री क्षेत्र की निगरानी के जरिए भारत की रक्षा क्षमताओं को भी मजबूत कर रहे हैं। रिपोर्ट में यह भी कहा गया है कि स्पेस इकोनॉमी से ज्यादा आर्थिक मूल्य हासिल करने के लिए सैटेलाइट डेटा का व्यापक इस्तेमाल, बेहतर डेटा एनालिटिक्स क्षमता, कुशल प्रतिभाओं और आपस में जुड़े डिजिटल प्लेटफॉर्म को बढ़ावा देना जरूरी होगा।

रोज करें भुजंगासन, कमर दर्द और तनाव से मिलेगा छुटकारा, बड़ेगी शरीर की लचक



विश्व केसरी ■ नई दिल्ली। नियमित रूप से योग करने से न सिर्फ शरीर स्वस्थ रहता है बल्कि मन शांत और एकाग्र भी बनता है। इन्हीं महत्वपूर्ण आसनों में से एक है भुजंगासन। यह न केवल रीढ़ की हड्डी को लचीला बनाता है, बल्कि पूरे शरीर में नई ऊर्जा का संचार भी करता है। भुजंगा का अर्थ है सांप और आसन का अर्थ मुद्रा। इस आसन में शरीर की आकृति फन फैलाए हुए सांप के समान होती है, इसलिए इसे भुजंगासन या कोबरा पोज कहते हैं। यह आसन दिखने में जितना सरल लगता है, इसके फायदे भी उतने ही चमत्कारी होते हैं। 'भुजंगासन' को 'कोबरा पोज' या फिर 'सर्पासन' के नाम से भी जाना जाता है। इसे सूर्य नमस्कार के 12 आसनों में से आठवां स्थान प्राप्त है। आयुष्य मंत्रालय के अनुसार, भुजंगासन पीठ की मांसपेशियों को मजबूत और स्वस्थ बनाने में काफी मददगार है। इस आसन के अभ्यास से रीढ़ की हड्डी मजबूत होती है और शरीर में लचीलापन बढ़ता है। साथ ही यह आसन तनाव घटाने, पेट की जिद्दी चर्बी पिघलाने और कब्ज जैसी पाचन परेशानियों को जड़ से खत्म करने में मददगार हो सकता है। पीठ दर्द, साइटिका और श्वसन तंत्र की दिक्कतों से छुटकारा दिलाने वाला यह योग हर उम्र के लिए वरदान है। यह आसन तनाव को कम , चर्बी घटाने और कब्ज दूर करने सहायक है। साथ ही यह पीठ दर्द व श्वसन नली से संबंधित समस्याओं को दूर करता है। इसको करने से शरीर में ब्लड सर्कुलेशन बढ़ता है, जिससे चेहरे पर चमक आती है और त्वचा निखरती है। शरीर में ऊर्जा और ताजगी बनी रहती है। पीठ दर्द, हाल की सर्जरी, रीढ़ की गंभीर समस्या या मासिक धर्म के दौरान यह आसन न करें। डॉक्टर से सलाह लें। योग अपनाकर हम स्वस्थ और खुशहाल जीवन जी सकते हैं।

भारत में एथेनॉल आपूर्ति 895 करोड़ लीटर पहुंची, अनाज-आधारित स्रोतों की हिस्सेदारी करीब 70 प्रतिशत: इंडस्ट्री डेटा

विश्व केसरी ■ नई दिल्ली। ऑल इंडिया डिस्ट्रिलर्स एसोसिएशन (एआईडीए) द्वारा शनिवार को जारी आंकड़ों के अनुसार, भारत ने एथेनॉल सप्लाय ईयर (ईएसवाई) 2025-26 के तहत अगस्त 2026 के अंत तक 895 करोड़ लीटर एथेनॉल की आपूर्ति की है, जिसमें अनाज-आधारित फीडस्टॉक का हिस्सा कुल आपूर्ति का लगभग 70 प्रतिशत है। आंकड़ों के अनुसार, यह इस अवधि के लिए अनुबंधित 1,048 करोड़ लीटर मात्रा का लगभग 85 प्रतिशत है। एआईडीए के अनुसार, देश की एथेनॉल आपूर्ति व्यवस्था में अब विविधता बढ़ रही है और उत्पादन किसी एक कच्चे माल पर निर्भर नहीं रह गया है। कुल आपूर्ति में अनाज-आधारित फीडस्टॉक का योगदान 624 करोड़ लीटर रहा, जबकि चीनी-आधारित स्रोतों से 271 करोड़ लीटर एथेनॉल की आपूर्ति हुई। इस तरह कुल आपूर्ति में लगभग 70 प्रतिशत हिस्सेदारी अनाज-आधारित स्रोतों की रही। अनाज-आधारित कच्चे माल



बढ़ने से आपूर्ति थ्रूखला अधिक लचीली बनी है और किसी एक फसल या कच्चे माल पर निर्भरता कम हुई है। एआईडीए की उपमहानिदेशक भारती बालाजी ने कहा कि अब तक आपूर्ति किए गए 895 करोड़ लीटर एथेनॉल में लगभग 70 प्रतिशत हिस्सा अनाज-आधारित स्रोतों से आया है, जिसमें मक्का और एफसीआई का अधिशेष चावल प्रमुख भूमिका निभा रहे हैं। वहीं, चीनी आधारित स्रोत भी अभी महत्वपूर्ण योगदान दे रहे हैं। उन्होंने कहा कि विभिन्न फीडस्टॉक का उपयोग भारत के एथेनॉल कार्यक्रम को अधिक मजबूत बनाता है, क्योंकि इससे देश की कृषि उपज का बेहतर उपयोग संभव होता है और उत्पादन जोखिम भी कम होता है। हालांकि एआईडीए ने यह भी कहा कि जैसे-जैसे देश में एथेनॉल उत्पादन क्षमता और आपूर्ति बढ़ेगी, वेसे-वेसे इसके लिए स्थिर और अनुमानित मांग सुनिश्चित करना भी जरूरी होगा। उद्योग का मानना है कि आने वाले वर्षों में यह मुद्दा और महत्वपूर्ण हो जाएगा।

शरीर को लचीला और मन को शांत बनाता है हलासन

विश्व केसरी ■ नई दिल्ली। व्यस्त दिनचर्या और तनाव के कारण रीढ़ की हड्डी और पाचन संबंधित समस्याएं आम हो गई हैं। ऐसे में योगासन और सही खान-पान शारीरिक और मानसिक स्वास्थ्य के लिए एक बेहतर उपाय हो सकता है। योग के विभिन्न आसनों में 'हलासन' कई समस्याओं का एक अचूक और प्राकृतिक समाधान है। 'हलासन', हल शब्द से लिया गया है। हल यानी खेती के लिए इस्तेमाल किया जाने वाला औजार, जैसे की हर खेत को बीज बोने के लिए तैयार करता है, ठीक उसी तरह हलासन शरीर और दिमाग को गहरी कायाकल्प के लिए तैयार करता है। आयुष मंत्रालय ने हलासन को उन्नत योगासन बताया है। उनके अनुसार, हलासन के नियमित अभ्यास से शारीरिक और मानसिक स्वास्थ्य में व्यापक सुधार देखने को मिलता है। यह आसन गर्दन, कंधे, पीठ और पेट की मांसपेशियों को मजबूत बनाने में मदद करता है। इसी के साथ ही, यह रीढ़ की हड्डी को लचीला बनाने, थायरॉयड ग्रंथि को उत्तेजित करने, पाचन में सुधार करने और तनाव व थकान को कम करने में अत्यधिक फायदेमंद होता है। इसे नियमित रूप से करने पर त्वचा में चमक देखने को मिल सकता है। हलासन में

शरीर का निचला हिस्सा ऊपर की ओर जाता है और पैरों को सिर के पीछे जमीन पर टिकाने की कोशिश की जाती है। इस स्थिति में शरीर का ब्लड सर्कुलेशन बदल जाता है, जो चेहरे के लिए बेहद फायदेमंद माना जाता है। थोड़ा कठिन भले ही होता है, लेकिन इसे करना बहुत आसान होता है। यह न सिर्फ शरीर में लचीलापन बढ़ाता है, बल्कि पाचन, रीढ़ की हड्डी और तनाव जैसी कई समस्याओं में भी फायदेमंद माना जाता है। इसी के साथ ही, यह थायराइड ग्रंथि को सक्रिय करने और शरीर के चक्रों को संतुलित करने के लिए जाना जाता है।

बार-बार शरीर में होती है अकड़न? डाइट में शामिल करें ये चीजें, बड़ेगा लचीलापन

विश्व केसरी ■ नई दिल्ली। शरीर का लचीलापन सिर्फ इस बात पर निर्भर नहीं करता कि आप कितनी देर तक स्ट्रेचिंग करते हैं। आपके खाने का भी इसमें बड़ा योगदान हो सकता है। अगर शरीर को रोजाना सही मात्रा में प्रोटीन, विटामिन और जरूरी तत्व नहीं मिल रहे हैं तो मांसपेशियों की ताकत और उनकी काम करने की क्षमता प्रभावित हो सकती है। वहीं संतुलित खाना शरीर को व्यायाम के बाद खुरद को ठीक करने



और मजबूत बनाने में मदद करता है। हालांकि यह बात साफ है कि कोई एक फल, सब्जी या दूसरा खाद्य पदार्थ खाने से शरीर अचानक लचीला नहीं हो जाता। इसके लिए सही खान-पान के साथ नियमित व्यायाम और स्ट्रेचिंग भी जरूरी है। सबसे पहले बात प्रोटीन वाले खाने की तो अंडा, दूध, दही, पनीर, सोया, चना, राजमा और चिकन इसके अच्छे स्रोत हैं। प्रोटीन शरीर की मांसपेशियों को बनाए और उनकी मरम्मत करने में मदद करता है। जब हम कसरत करते हैं तो

मांसपेशियों पर थोड़ा दबाव पड़ता है। इसके बाद शरीर को उनकी मरम्मत के लिए अमीनो एसिड की जरूरत होती है, जो प्रोटीन से मिलते हैं। मजबूत और स्वस्थ मांसपेशियां शरीर के अंगों को बेहतर तरीके से हिलाने-डुलाने में मदद करती हैं। प्रोटीन सीधे तौर पर शरीर को लचीला नहीं बनाता, लेकिन लचीलेपन के लिए जरूरी मांसपेशियों को स्वस्थ रखने में मदद करता है। विटामिन सी भी इस मामले में काफी काम का है। आंवला,

RAIPUR SMART BUSINESS

GST ITR

फाइल बनवाएं मात्र 500/- 25 वर्ष का अनुभव

• CMA Data • Balance Sheet • प्रोजेक्ट रिपोर्ट • फूड लाइसेंस • Income Tax Audit • TDS रिफंड

हमारे Tax Expert आपकी मदद हेतु तैयार हैं।

संपर्क: शेखर गुप्ता RIFCO Tax Consultants C-74, सेक्टर-1, जुबेस्ता हॉस्पिटल के पास, देवेन्द्र नगर, रायपुर

Whatsaap पर बनवाएं 9300755544, 8878655544

Copyright © 2026. All Rights Reserved. | Website: [www.raipurnews.com](#) | Contact: 0317-2345678

एचएफ जूनियर विमेंस एशिया कप: भारत ने शान से बनाई फाइनल में जगह, सेमीफाइनल में साउथ कोरिया को 5-1 से रौंदा



विश्व केसरी ■ मोकी (चीन)। मौजूदा चैंपियन भारत ने शनिवार को एचएफ जूनियर विमेंस एशिया कप 2026 के फाइनल में जगह बना ली है। सेमीफाइनल मुकाबले में भारतीय टीम ने बेहतरीन प्रदर्शन करते हुए साउथ कोरिया को 5-1 से हराया। सेमीफाइनल मुकाबले में भारतीय टीम का प्रदर्शन दमदार रहा। ड्रैग-फ्लिक स्पेशलिस्ट सुप्रिया ने शानदार खेल दिखाते हुए पेनल्टी कॉर्नर पर तीन गोल दागते हुए हैट्रिक लगाई। अपना खिताब बचाने की राह पर चल रही भारतीय टीम ने संभलकर शुरुआत करने के बाद खेल पर नियंत्रण बनाया और धीरे-धीरे बढ़त बनाई। फाइनल में भारतीय टीम का सामना मेजबान चीन और जापान के बीच होने वाले दूसरे सेमीफाइनल के विजेता से होगा। शुरुआती क्वार्टर में कड़ा मुकाबला देखने को मिला, क्योंकि दोनों ही टीमों ज्यादा खिलाड़ियों को आगे भेजने से बच रही थीं। हालांकि, भारत ने धीरे-धीरे अपनी लय हासिल की और 13वें मिनट में गतिरोध तोड़ा,

‘मैं बस खुलकर खेलना चाहती हूं’, डब्ल्यूसीपीएल में खेलने को लेकर उत्साहित हरलीन देओल



विश्व केसरी ■ नई दिल्ली। भारत की बल्लेबाज हरलीन देओल विमेंस कैरेबियन प्रीमियर लीग (डब्ल्यूसीपीएल) के बाकी मैचों के लिए बारबाडोस ट्राइडेंट्स टीम में शामिल हो गई हैं। वह इस टूर्नामेंट में खेलने वाली पांचवीं भारतीय क्रिकेटर बन गई हैं। हरलीन ट्राइडेंट्स टीम में अपनी साथी खिलाड़ियों पूजा वस्त्राकर और किरण नवगिरे के साथ जुड़ गई हैं। यह किसी ग्लोबल फ्रेंचाइजी टी20 टूर्नामेंट में उनका पहला अनुभव होगा। भारत में आधिकारिक ब्रॉडकास्टर 'फैनकोड' द्वारा आयोजित वचुंअल बातचीत में हरलीन ने 'आईएनएस' से कहा, 'मैं बारबाडोस ट्राइडेंट्स के साथ हूं और मुझे यहां आए हुए अभी सिर्फ दो दिन ही हुए हैं। यह सब बहुत अचानक हुआ। इसी वजह से मैं बहुत उत्साहित हूं और यहां अच्छा लग रहा है। सच कहूं तो यह अनुभव बहुत शानदार रहा है, क्योंकि यहां का माहौल और अनुभव बिल्कुल अलग है। मैंने अभी सिर्फ एक प्रैक्टिस सेशन में हिस्सा लिया है और हम टीम बॉन्डिंग के लिए एक क्लब पर गए थे। वह वाकई बहुत अच्छा अनुभव था। भारत की वनडे वर्ल्ड कप 2025 विजेता टीम की सदस्य हरलीन ने बताया कि फ्रेंचाइजी मैनेजमेंट के अचानक बुलावे के बाद ही वह कैरेबियन पहुंचीं।

साई गुवाहाटी में एशियन गेम्स 2026 की तैयारियों में जुटे नेपाल के मुक्केबाज, विशेष ट्रेनिंग कैंप में ले रहे हिस्सा

विश्व केसरी ■ गुवाहाटी। स्पोर्ट्स अथॉरिटी ऑफ इंडिया (साई) का नेशनल सेंटर ऑफ एक्सीलेंस (एनसीओई) एशियन गेम्स 2026 की तैयारी कर रही नेपाल की बॉक्सिंग टीम के लिए एक विशेष ट्रेनिंग कैंप आयोजित कर रहा है। इस कैंप के जरिए पड़ोसी देश के खिलाड़ियों को अपनी तैयारी के आखिरी चरण में भारत के बेहतरीन स्पोर्ट्स इकोसिस्टम का लाभ मिल रहा है। सात मुक्केबाजों और दो कोचों वाला नेपाल का दल 10 अगस्त से साई एनसीओई में ट्रेनिंग कर रहा है और 15 सितंबर तक यहीं रहेगा। इसके बाद वे एशियन गेम्स के लिए जापान रवाना होंगे, जो 19 सितंबर से शुरू हो रहे हैं। नेपाल बॉक्सिंग फेडरेशन ने साई एनसीओई गुवाहाटी में ट्रेनिंग के लिए इस संयुक्त ट्रेनिंग और फ्रेंडली



कॉम्पिटिशन प्रोग्राम का औपचारिक अनुरोध किया था। कैंप के बारे में बात करते हुए साई रीजनल सेंटर गुवाहाटी के एग्जीक्यूटिव डायरेक्टर डी.के. मिश्र ने कहा, 'नेपाल की बॉक्सिंग टीम साई एनसीओई

को जोड़ने वाले एक मजबूत पुल का काम करते हैं।' उन्होंने आगे कहा, 'नेपाली खिलाड़ियों ने भारतीय खिलाड़ियों, कोचों और स्टाफ के साथ मिलकर राष्ट्रीय खेल दिवस के समारोह में भी हिस्सा लिया। उनकी टीम ने साई एनसीओई गुवाहाटी में शिक्षक दिवस समारोह में भी भाग लिया। इन मुलाकातों से आए हुए खिलाड़ियों को एनसीओई समुदाय का हिस्सा बनने और ट्रेनिंग के मैदान से परे एकजुटता की भावना का अनुभव करने का मौका मिला। इस तरह के स्पोर्ट्स एक्सचेंज भारत और नेपाल के बीच संबंधों को मजबूत करने और दोस्ती, सहयोग और आपसी समझ को बढ़ावा देने में मदद करते हैं। खेल भारत और नेपाल के लोगों

आर्चरी प्रीमियर लीग: 8 से 18 अक्टूबर के बीच खेला जाएगा सीजन-2, दीपिका-अतानु समेत 36 भारतीय बिखेरेंगे चमक

नई दिल्ली। आर्चरी प्रीमियर लीग (एपीएल) का दूसरा सीजन हैदराबाद में 8 से 18 अक्टूबर के बीच खेला जाएगा। नेकलेस रोड स्थित पीपुल्स प्लाजा में भारत के शीर्ष 36 तीरंदाज, 10 अलग-अलग देशों के 12 अंतरराष्ट्रीय स्टार्स के साथ मुकाबला करेंगे। इस संस्करण हिस्सा लेने वाली छह टीमों चेतो आर्चर्स ऑफ झारखंड, चोला चीफ्स ऑफ तमिलनाडु, काकातिया नाइट्स ऑफ तेलंगाना, माइटी मराठाज ऑफ महाराष्ट्र, पृथ्वीराज योद्धाज ऑफ दिल्ली और राजपूताना रॉयल्स ऑफ राजस्थान हैं। चार बार की ओलंपियन दीपिका कुमारी और वर्ल्ड चैंपियनशिप में सिल्वर मेडल जीतने वाले अतानु दास, मौजूदा एशियन चैंपियन धीरज बोम्मादेवरा के साथ घरेलू रिकर्व टीम की अगुवाई करेंगे। भारत की कंपाउंड टीम भी उतनी ही मजबूत है, जिसमें वर्ल्ड कप और एशियन गेम्स चैंपियन ज्योति सुरेखा वेन्नम और अभिषेक वर्मा शामिल हैं। इसके साथ ही पूर्व वर्ल्ड चैंपियन ओजस प्रवीण देवतले भी टीम का हिस्सा हैं। घरेलू स्टार्स का मुकाबला अंतरराष्ट्रीय खिलाड़ियों से होगा, जिनमें तुर्की के टोक्यो 2020 ओलंपिक चैंपियन मेटे गाजोज, अमेरिका की पेरिस 2024 ब्रॉन्ज मेडलिस्ट केसी कॉफहोल्ड, ब्राजील के वर्ल्ड नंबर 1 मार्कस डी'अल्मेइदा, ग्रेट ब्रिटेन की वर्ल्ड नंबर 2 एला गिब्सन और डच कंपाउंड दिग्गज माइक श्लोसेर (पूर्व वर्ल्ड चैंपियन और चार बार के वर्ल्ड कप फाइनल विजेता) शामिल हैं। घरेलू लाइन-अप को और मजबूती देते हुए, इस महीने के आखिर में आइची-नागोया में होने वाले एशियन गेम्स में जाने वाली भारतीय टीम के सभी 12 सदस्य एपीएल इकोसिस्टम का हिस्सा हैं।



वर्ल्ड आर्चरी और नेशनल रैंकिंग के आधार पर चुने गए 36 सदस्यों वाली भारतीय टीम में जाने-माने खिलाड़ियों और उभरती हुई प्रतिभाओं का मिश्रण है। इसमें 21 तीरंदाज पहले सीजन से वापस आ रहे हैं और 15 खिलाड़ी एपीएल में अपना डेब्यू कर रहे हैं। डेब्यू करने वालों में वर्ल्ड चैंपियनशिप के सिल्वर मेडलिस्ट रजत चौहान और वर्ल्ड कप स्टेज के गोल्ड मेडलिस्ट रिद्धि के साथ-साथ वर्ल्ड यूनिवर्सिटी गेम्स के गोल्ड मेडलिस्ट कुशल दलाल और जूनियर नेशनल चैंपियन कीर्ति शर्मा शामिल हैं। तेलंगाना सरकार के सहयोग से 'आर्चरी एसोसिएशन ऑफ इंडिया' (एएआई) द्वारा शुरू की गई इस छह-फ्रेंचाइजी वाली लीग में महिला और पुरुष खिलाड़ियों की मिली-जुली टीमों रिकर्व और कंपाउंड कैटेगरी में मुकाबला करेंगी। इस लीग की एक खास बात इसका 15-सेकंड का 'शॉट क्लॉक' है, जो ओलंपिक के स्टैंडर्ड समय से पांच सेकंड कम है। इसका फॉर्मेट खिलाड़ियों को फेसला लेने की क्षमता, रफता और संयम को परखने के साथ-साथ टीम प्रतियोगिता में दबाव का एक अतिरिक्त स्तर जोड़ने के लिए बनाया गया है। मुकाबले शाम 7:30 बजे से 9:30 बजे तक खेले जाएंगे। पहले सीजन में 'राजपूताना रॉयल्स' ने ऐतिहासिक पहला खिताब जीता था, जिसके बाद टीम फिर से खिताबी जीत दोहराना चाहेगी। कंपाउंड पुरुष (भारत): ऋषभ यादव, कुशल दलाल, साहिल राजेश जाधव, अभिषेक वर्मा, तिरुमुह गणेश मणि रत्नम, ओजस प्रवीण देवतले, शिवशंकर सखाराम, अमन सैनी, रजत चौहान। कंपाउंड पुरुष (विदेशी): माइक श्लोसेर (नीदरलैंड), मैथियास फुलरटन (डेनमार्क), निको विनर (ऑस्ट्रिया)।

‘100 फर्स्ट-क्लास मैच खेलना एक बड़ी उपलब्धि’: मोहम्मद शमी

विश्व केसरी ■ नई दिल्ली। भारतीय क्रिकेट टीम से बाहर चल रहे अनुभवी तेज गेंदबाज मोहम्मद शमी घरेलू क्रिकेट में हर फॉर्मेट में सक्रिय हैं। हाल ही में दलीप ट्रॉफी फाइनल में साउथ जोन के खिलाफ उन्होंने ईस्ट जोन के लिए शानदार गेंदबाजी की। ईस्ट जोन दलीप ट्रॉफी चैंपियन बनी है। दलीप ट्रॉफी फाइनल मोहम्मद शमी के करियर का 100वां प्रथम श्रेणी मुकाबला था। शमी ने इस उपलब्धि को बेहद खास बताया है। बीसीसीआई डोमेस्टिक द्वारा एक्स पर साझा किए गए एक वीडियो में शमी ने कहा, '100वां मैच हमेशा खास होता है, चाहे आप शतक बनाएं और पहली बार बल्ला उठाएं या आप 100 मैच खेलें, यह एक बहुत लंबा सफर है, एक लंबा त्याग है और आपकी जिंदगी का एक लक्ष्य है। उन्होंने कहा, 100 फर्स्ट-क्लास मैच खेलना, अपने राज्य को गर्व महसूस कराना, अलग-अलग जगहों पर, अलग-अलग हालात में मैच खेलना और विकेट लेना एक सपना है। यह एक बड़ी बात है।



शमी 21 साल के थे जब ईस्ट ने 2012 में अपना पहला दिलीप ट्रॉफी टाइटल जीता था। शमी 14 साल बाद ईस्ट के तीसरे खिताब का अहम हिस्सा हैं। शमी ने कहा, यह बहुत खास है क्योंकि यह आपका 100वां मैच है और आपके पास दिलीप ट्रॉफी फाइनल है। जीतने पर यह जीवन की एक यादगार

विकेट की भूख, दौड़ने का जुनून पहले जैसा ही है। अब बस एक चीज बदली है। उस समय मुझे कुछ नहीं पता था, अब मुझे रणनीति, उसका कार्यान्वयन और परिपक्वता का ज्यादा पता है। शमी ने कहा, उतार-चढ़ाव आते रहते हैं। अगर आप जिंदगी को देखें, तो बहुत संघर्ष है, दर्द है, राहत है, हंसी है, खुशी है—इसमें सब कुछ आता है, लेकिन आप इसे कैसे मैनेज करते हैं, आप खुद को कैसे बनाए रखते हैं, यह बहुत जरूरी हिस्सा है। आप अपना खाली समय कैसे बिताते हैं, आप अपनी रिदम कैसे बनाए रखते हैं, आप गेम में कैसे निरंतरता दिखाते हैं, आप गेम से कैसे जुड़े रहते हैं, बहुत सी चीजें हैं। उन्होंने, पैशन हमें आगे ले जाता है और इतने वर्षों तक प्रदर्शन का मौका देता है। मुझे लगता है कि आपको एक अच्छा फाइटर होना चाहिए और यह बहुत मुश्किल नहीं है। शमी दुबई में 9 मार्च 2025 को हुए चैंपियंस ट्रॉफी फाइनल के बाद भारतीय टीम के लिए नहीं खेले हैं। रोहित शर्मा की कप्तानी में भारतीय टीम ने न्यूजीलैंड के हराकर चैंपियंस ट्रॉफी जीती थी।

सीपीएल: अमेजन वॉरियर्स ने त्रिनबागो नाइट राइडर्स को 6 विकेट से हराया



विश्व केसरी ■ गुयाना। कैरेबियन प्रीमियर लीग (सीपीएल) 2026 का 33वां मुकाबला प्रोविडेंस स्टेडियम में त्रिनबागो नाइट राइडर्स और गुयाना अमेजन वॉरियर्स के बीच खेला गया। अमेजन वॉरियर्स ने अपना शानदार प्रदर्शन बरकरार रखा और त्रिनबागो को 6 विकेट से हरा दिया। अमेजन के लिए शे होप ने नाबाद 42 रन बनाए। अमेजन वॉरियर्स ने जीत के लिए मिले 127 रन के लक्ष्य को 18.4 ओवर में 4 विकेट के नुकसान पर हासिल कर लिया। अमेजन के लिए विकेटकीपर बल्लेबाज शे होप ने 35 गेंदों पर नाबाद 42 रन की पारी खेली। होप ने जस्टिन ग्रीव्स को चौका और छक्का लगाते हुए मैच खत्म किया। होप ने अपनी पारी में 2 छक्का और 1 चौका लगाया। इसके अलावा, शिमरोन हिंदमाय्य ने 28, मानवेंद्र दिनदयाल ने 19, क्विंटन सैंपसन ने 12 और ग्लेन फिलिप्स ने 11 रन बनाए। त्रिनबागो के लिए सुनील नरेन ने बेहद किफायती गेंदबाजी की और 4 ओवर में 1 मेडन फेंकते हुए मात्र 13 रन देकर 1 विकेट लिए। उस्मान तारिक ने 4 ओवर में 19 रन देकर 1 और लाहिर कुमारा ने 4 ओवर में 30 रन देकर 1 विकेट लिए। अकील हुसैन ने भी 4 ओवर में 31 रन देकर 1 विकेट लिया। सुनील नरेन और उस्मान तारिक की किफायती गेंदबाजी भी त्रिनबागो को हार से नहीं बचा सकी। टीम को स्कोर बोर्ड पर कम रन होने का खामियाजा भुगतना पड़ा।

यूएस ओपन: अलेक्जेंडर ज्वेरेव फाइनल में पहुंचे, करेन खाचानोव को दी मात

विश्व केसरी ■ न्यूयॉर्क। अलेक्जेंडर ज्वेरेव ने यूएस ओपन 2026 एकल के फाइनल में जगह बना ली है। ज्वेरेव ने सेमीफाइनल में करेन खाचानोव को 6-3, 7-6(7), 7-6(6) से हराकर खिताबी मुकाबले में जगह बनाई। मैच की शुरुआत में ज्वेरेव नियंत्रण में दिख रहे थे। उनकी सर्व ने उन्हें एक भरोसेमंद प्लेटफॉर्म दिया, जबकि उनके बेसलाइन गेम ने खाचानोव को बार-बार असहज स्थिति में डाला। रूसी खिलाड़ी के 3-3 से बराबर होने के बाद, ज्वेरेव ने अहम मौके पर अपनी तेजी बढ़ाई ताकि उन्हें जरूरी एकमात्र ब्रेक मिल सके और पहला सेट जीत सकें। खाचानोव ने दूसरे सेट में जोरदार जवाब दिया। ज्वेरेव शुरू में 2-0 से आगे हो गए, लेकिन रूसी खिलाड़ी को दोनों विंग से ज्यादा आक्रामकता मिली और उन्होंने सेट पलट दिया। वह 5-4 से आगे हो गए और ज्वेरेव पर दबाव डाला, इससे पहले कि जर्मन खिलाड़ी ने मजबूती से टिककर टाई-ब्रेक के लिए मजबूर किया।



टाई-ब्रेक हिम्मत का टेस्ट बन गया। ज्वेरेव ने दो सेट पॉइंट गंवाए लेकिन अपने तीसरे मौके का फायदा उठाकर फाइनल से एक सेट के अंदर पहुंच गए। खाचानोव ने मैच का अपना सबसे अच्छा टेनिस खेला था, फिर भी ज्वेरेव ने दबाव

वाले क्षणों में भी धैर्य से खेल बढ़ाया। तीसरा सेट भी छोटे-छोटे अंतरों की लड़ाई थी। ज्वेरेव पहले 5-4 और बाद में 6-5 से आगे थे। लेकिन खाचानोव ने दोनों बार गेम बनाए रखा और एक और टाई-ब्रेक के लिए मजबूर किया। रूसी खिलाड़ी को फायदा होता दिख रहा था। खाचानोव ने 6-4 की बहुत बनाई और दो सेट पॉइंट हासिल किए, लेकिन ज्वेरेव ने अहम जवाब दिया और आखिरकार दो घंटे 57 मिनट के बाद सीधे सेटों में जीत हासिल की। जर्मनी के ज्वेरेव 6 साल बाद यूएस ओपन के फाइनल में पहुंचे हैं। पिछली बार 2020 में उन्होंने फाइनल में जगह बनाई थी और तब उन्हें डोमिनिक थिएम से हार का सामना करना पड़ा था। ज्वेरेव का यह छठा ग्रैंड स्लैम फाइनल है। वहीं, साल का यह उनका तीसरा फाइनल है। ऑस्ट्रेलियन ओपन जीतने वाले ज्वेरेव को विंबल्डन के फाइनल में हार का सामना करना पड़ा था। अब उनके पास अपना पहला यूएस ओपन और दूसरा ग्रैंड स्लैम जीतने का मौका है।